



04 - वर्तव व बदलाव की राजनीति के बीच बांग्लादेश



05 - भारत छोड़ो आंदोलन की यादिकाएं

A Daily News Magazine

मोपाल

शुक्रवार, 09 अगस्त, 2024



मोपाल एवं इंदौर से एक साथ प्रकाशित



06 - बैतूल में सरकारी मेडिकल कॉलेज की मांग को लेकर कांग्रेस का विरोध



07- प्रकृति के संरक्षक हैं सर्प, इसलिए पूजित हैं

वर्ष 21 अंक 333 नगर संस्करण, पृष्ठ -8, मूल्य रु.- 2 (डाक पंजीयन संख्या: म.प्र./मोपाल/4-391/2018-20)



subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

मैं जब किसी पक्ष के पास जाता हूँ हरा हो जाता हूँ।

मैं जब किसी नदी के पास जाता हूँ उसके स्नेह में रसलीन हो जाता हूँ।

मैं जब किसी कोयल के पास जाता हूँ संगीत की लय बन जाता हूँ।

मैं जब किसी चिड़िया का घोंसला अपने घर के किसी कोने में पाता हूँ मैं चहकने लग जाता हूँ।

मैं जब अपने अंदर झांकता हूँ वहाँ ईश्वर को कविता लिखते पाता हूँ।

– दुर्गाप्रसाद झांला

विशेष रिपण्णी

अजय वोकिल

लेखक सुबह सवेरे के वरिष्ठ संपादक हैं।



भारतीय महिला पहलवान विनेश फोगाट ने वजन ज्यादा होने से कुश्ती के फाइनल में डिसकालिफाई होने के बाद गहरी निराशा में कुश्ती से ही संन्यास लेने की घोषणा कर दी है। उनके इस फैसले पर व्यापक सहानुभूति भी उमड़ रही है। कहा जा रहा है कि सिस्टम ने उन्हें हरा दिया। विनेश के साथ जो हुआ, उससे पूरा देश दुखी है। क्योंकि महज सौ ग्राम वजन एक पूरे ओलंपिक मेडल पर भारी साबित हुआ। लेकिन बेहतर होता कि कुश्ती से संन्यास लेने की जगह वो अगले ओलंपिक में मेडल जीतने का संकल्प जतातीं। क्योंकि विनेश को ओलंपिक के सख्त नियमों का पता पहले से था। वैसे भी वो अपनी नियमित कैटेगरी 53 किलो से कम 50 किलोग्राम वाली कैटेगरी में खेल रही थीं। अपना वजन सामान्य से कम बनाए रखना आसान नहीं है। उन्होंने अपनी वजन कैटेगरी क्यों बदलीं, स्वेच्छ से बदली या उन्हें बदलने के लिए कहा गया, वजन की सख्त सीमा जानते हुए भी वो इसको लेकर गफलत में क्यों रहीं, अगर विनेश का वजन थोड़ा भी बढ़ा था तो वो फाइनल तक कैसे आन पहुंचीं, इन तमाम सवालों के

प्रसंगवश

शंकर अर्निमेष

अनुसूचित जाति (एससी) अनुसूचित जनजाति (एसटी) कोटे के उप-वर्गीकरण के पक्ष में सुप्रीम कोर्ट के फैसले ने भारतीय जनता पार्टी को मुश्किल में डाल दिया है, क्योंकि इसके दलित नेता सवाल उठा रहे हैं और इसकी सहयोगी लोक जनशक्ति पार्टी (रामविलास) ने इस आदेश के खिलाफ अपील करने की घोषणा की है।

भाजपा नेता, खासकर उत्तर प्रदेश, बिहार, राजस्थान और मध्य प्रदेश जैसे हिंदी पट्टी के नेता, अदालत के क्रीमी लेयर फॉर्मूले को 'अतार्किक' और 'बेतुका' बताकर सवाल उठा रहे हैं। इसके अलावा, पार्टी खुद भी बंटी हुई है, जिसमें प्रमुख एससी नेता इस फैसले के खिलाफ हैं, जबकि दलितों के कमजोर वर्गों के लोग इसका स्वागत कर रहे हैं, लेकिन क्रीमी लेयर कटऑफ से नाखुश हैं।

एक अन्य वर्ग का मानना है कि यह आदेश राष्ट्रीय स्वयंसेवक संघ (आरएसएस) की हिंदुत्व परियोजना के लिए एक झटका है, क्योंकि संघ व्यापक हिंदुत्व ढांचे पर दलितों और आदिवासियों के बीच एकता को बढ़ावा देने के लिए काम कर रहा था। भाजपा के एक नेता ने कहा, 'इस तरह के फैसले से विघटन होगा और जातिगत विभाजन बढ़ेगा, जो आरएसएस और भाजपा की हिंदुत्व परियोजना के लिए अच्छा नहीं है.'

इसे मुश्किल बनाने वाली बात यह है कि चंद्रबाबू नायडू की टीडीपी, नीतीश कुमार की जेडी(यू) और जीवन राम मांझी की हिंदुस्तानी आवाम मोर्चा (एचएएम) जैसे सहयोगियों ने इस फैसले का समर्थन किया है।

उत्तर प्रदेश में भाजपा ने गैर-जाटवोटों में महत्वपूर्ण कमी की और दलित वोटों के समाजवादी पार्टी (एसपी) और कांग्रेस की ओर चले जाने के कारण यह संख्या घटकर 33 रह गई। गैर-जाटवोटों में भाजपा का हिस्सा 48 प्रतिशत से घटकर 29 प्रतिशत रह गया, जबकि जाटवोटों में यह 17 प्रतिशत से बढ़कर 24 प्रतिशत हो गया।

उत्तर प्रदेश से एकमात्र जाटव भाजपा सांसद अरुण कुमार सागर ने कहा कि यह फैसला दलित समुदाय को विभाजित करेगा।

शाहजहांपुर के सांसद ने कहा, 'हम सुप्रीम कोर्ट का सम्मान करते हैं, लेकिन यह फैसला सही नहीं है क्योंकि यह दलितों को विभाजित करेगा. जाटवों ने विधानसभा

और आम चुनावों में भाजपा को वोट दिया. हमारे लोगों को अभी भी शिक्षा और सेवा में पर्याप्त मौके नहीं मिल रहे हैं और वे दूसरों की तरह सशक्त नहीं हैं.'

इसी तरह, भाजपा के मध्य प्रदेश एससी मोर्चा के प्रमुख कैलाश जाटव ने कहा कि यह फैसला वंचितों को आरक्षण देने के मूल आधार के खिलाफ है।

जाटव ने कहा, 'अदालत के फैसले का आधार आर्थिक विचार था, लेकिन समाज में छुआछूत अभी भी मौजूद है. शिक्षा का लाभ हर दलित उपसमूह तक नहीं पहुंचा है. यहां तक कि प्रमुख दलित उपसमूहों को भी इसका लाभ नहीं मिला है. जाति जनगणना के बिना राज्य कोटा के भीतर कोटा कैसे तय करेंगे? कुल मिलाकर यह फैसला विभाजनकारी है.'

मध्य प्रदेश में दलितों की आबादी 16 प्रतिशत है, जबकि जाटवों की आबादी 8 प्रतिशत है. उत्तर प्रदेश के विपरीत, हाल ही में हुए लोकसभा चुनाव में जाटवों ने ज्यादातर भाजपा को वोट दिया. जाटवों के आरक्षण में किसी भी तरह की कमी राज्य में भाजपा के दलित गणित को बिगाड़ सकती है।

बीजेपी के एक वरिष्ठ नेता ने डिप्रिंट को बताया, 'केंद्र ने सुझाव दिया कि अदालत इस मुद्दे को राज्यों पर छोड़ दे, क्योंकि फैसले के राजनीतिक निहितार्थों को जानते हुए एक दलित समूह एक राज्य में भाजपा का समर्थन करता है, लेकिन दूसरे राज्य में ऐसा नहीं हो सकता है, जैसा कि जाटवों के मामले में हुआ. पार्टी एक जाति को दूसरी जाति की कीमत पर नाराज करने का जोखिम नहीं उठा सकती. बिहार में पासवान अन्य कमजोर दलित समूहों के साथ भाजपा को वोट देते हैं. कई राज्यों में भाजपा को संख्यात्मक रूप से कमजोर दलित समूहों से वोट मिले, लेकिन कई प्रमुख दलित समूहों ने अन्य राज्यों में भाजपा का समर्थन किया.'

उन्होंने कहा कि पार्टी हर वंचित समूह को सशक्त बनाना चाहती है, लेकिन वह अनुसूचित जातियों और अनुसूचित जनजातियों के प्रमुख उपसमूह का समर्थन खोने का जोखिम नहीं उठा सकती।

राजस्थान के एससी मोर्चा के प्रमुख कैलाश मेघवाल ने कहा, 'दलित समूहों ने कोटे में उनके हिस्से में गड़बड़ी होने पर आंदोलन शुरू करने की धमकी दी है. जाति जनगणना के बिना हिस्सेदारी कैसे तय होगी? ऐसे फैसले दलितों के बीच और अधिक भ्रम पैदा करेंगे और यह संविधान परिवर्तन की एक और कहानी को जन्म देगा.'

वक्फ बिल लोकसभा में पेश

विपक्ष का विरोध

किरेन रिजीजू बोले-बिल का समर्थन कीजिए, करोड़ों लोगों की मिलेगी दुआ

ओवैसी ने जताया विरोध, बोले-केंद्र की मोदी सरकार मुसलमानों की दुश्मन



नई दिल्ली (एजेंसी)। केंद्रीय अल्पसंख्यक मंत्री किरेन रिजिजू ने गुरुवार को लोकसभा में वक्फ संशोधन बिल पेश कर दिया। सदन में चर्चा के दौरान रिजिजू ने दावा किया कि इस बिल के जरिए किसी भी धार्मिक बांडी की स्वतंत्रता में कोई भी हस्तक्षेप नहीं किया गया है और न ही कोई संविधान का उल्लंघन हो रहा है। इस नए बिल में हक छीनने की बात तो छोड़ दी जाए, बल्कि जिनको हक नहीं मिला है, उनको यह बिल हक

दिलाता है। मुस्लिमों की महिलाओं, बच्चों और पिछड़ों को जगह देने के लिए सरकार वक्फ बिल लेकर आई है। उन्होंने कांग्रेस समेत विपक्ष से अपील की कि वे बिल का समर्थन करें, इससे उन्हें करोड़ों लोगों की दुआ मिलेगी। केंद्रीय मंत्री किरेन रिजिजू ने कहा, यह अमेंडमेंट (वक्फ संशोधन बिल) सरकार सदन में ला रही है।

आपने जो चाहा, वह नहीं कर सके, इसलिए सरकार अमेंडमेंट लेकर आ रही है। इस बिल का समर्थन कीजिए, करोड़ों लोगों की दुआ मिलेगी। चंद लोगों ने पूरे वक्फ बोर्ड पर कब्जा करके रखा है।

मुस्लिम लोगों को जो ईसाई नहीं मिला है, उसे सही करने के लिए यह बिल लाया गया है। इतिहास में दर्ज होगा कि इस बिल पर किसने समर्थन किया और किसने विरोध किया। इसीलिए बिल का विरोध करने से पहले सोचिएगा करोड़ों गरीब मुस्लिमों के बारे में।

मुझे चुनौती दी जा रही है, मैं दुखी मन से जा रहा हूं

● राज्यसभा में जगदीप धनखड़ ने विपक्ष को लगाई लताइ ● विनेश फोगाट के मुद्दे पर हंगामा

नई दिल्ली (एजेंसी)। राज्यसभा में सभापति जगदीप धनखड़ विपक्ष के व्यवहार से इतने आहत दिखे कि कुर्सी छोड़कर चले गए। उन्होंने कहा कि उनके ऊपर विपक्ष चिट्ठी के जरिए, अखबारों के जरिए, आरोपों के जरिए हमले कर रहा है। उन्हें लगता है कि मैं इस पद के काबिल नहीं हूँ, इसलिए कुछ समय के लिए मैं इस कुर्सी छोड़कर जा रहा हूँ। उन्होंने इसी दौरान सदन में मौजूद कांग्रेस नेता जयराम रमेश को भी आड़े हाथों लिया। उन्होंने कहा कि मिस्टर रमेश आप हंसिए मत, मैं आपको जानता हूँ। जगदीप धनखड़ ने कहा कि इस पवित्र सदन को अराजकता का केंद्र बनाया, भारतीय प्रजातंत्र के ऊपर कुदराघात करना, अध्यक्ष की गरिमा को धूमिल करना, शारीरिक रूप से चुनौती पूर्ण वातावरण करना, ये अर्मायित आचरण नहीं, ये हर सीमा को लांघने वाला आचरण है।

हॉकी टीम ने स्पेन को 2-1 से हराकर जीता ब्रॉन्ज

भारत को चौथा मेडल, हरमनप्रीत ने दागे दोनों गोल



पेरिस (एजेंसी)। पेरिस ओलंपिक 2024 में भारतीय हॉकी टीम ने ब्रॉन्ज मेडल के मैच

म.प्र.में किये गये निवेश का मिलेगा बेहतर रिटर्न : सीएम

मध्यप्रदेश कर रहा है उद्योग और निवेश के लिए उद्योगपतियों को आमंत्रित

भोपाल/बैंगलुरु (एजेंसी)। मुख्यमंत्री डॉ. मोहन यादव ने कहा कि अपनी उद्यमशीलता, परिश्रम, व्यवस्थित कार्य पद्धति और मानव मूल्यों को समाहित करते हुए सबको साथ लेकर चलने की क्षमता के परिणामस्वरूप ही, भारत विश्व में सदियों से सोने की चिड़िया के रूप में विख्यात रहा है। विश्व में हमारी यह पहचान भारत की उद्यमशीलता, बौद्धिकता, कल्पनाशीलता और व्यावसायिक निपुणता की परिचायक है। प्रधानमंत्री श्री नरेंद्र मोदी ने उपलब्ध संसाधनों और बौद्धिक क्षमता के बल पर देश को विश्व की पहली 5 अर्थव्यवस्थाओं में स्थान दिलाया है।



यह प्रधानमंत्री श्री मोदी के नेतृत्व और विजन का परिणाम है। इस उपलब्धि में उद्योगपतियों का भी विशेष योगदान है। मुख्यमंत्री डॉ. यादव बैंगलुरु में आयोजित इन्वेस्ट मध्यप्रदेश: इन्टरेक्टिव सेशन और इन्वेस्टमेंट ऑपेंच्यूनटीज इन मध्यप्रदेश के संवाद-सत्र को संबोधित कर रहे थे।

'एडवांटेज एमपी' फिल्म का हुआ प्रदर्शन- मुख्यमंत्री डॉ. यादव ने बैंगलुरु में इन्वेस्ट मध्यप्रदेश के दूसरे दिन इन्टरेक्टिव सेशन का दीप प्रज्वल और तुलसी के पौधे में जल अर्पित कर शुभारंभ किया।

काश, विनेश संन्यास की जगह नाउम्मीदी को पटखनी देतीं... !

जवाब अभी मिलने हैं। दूसरी तरफ भारत में विनेश के अयोग्य घोषित होने पर भी सियासी जंग हो रही है। हमारे यहां किसी भी बात पर राजनीति हो सकती है और सझा लग सकता है।

विनेश ने बुधवार को कुश्ती के अपने फाइनल मुकाबले में फिट रहने के लिए सारी रात वर्क आउट किया। वजन घटाने की हर संभव कोशिश की। नतीजा यह हुआ कि वो खुद डीहार्डिइशन का शिकार हो गईं। उन्हें अस्पताल में भर्ती कराना पड़ा। ऐसी हालत में अगर वो फाइनल खेलना भी चाहतीं तो शायद ही जीततीं। वजन का अड़ंगा विनेश के लिए कोई नई बात नहीं थी। पिछले ओलंपिक में भी वो इसी कारण डिसकालिफाई हुई थीं। लेकिन वो शुरूआती दौर में ही बाहर हो गई थीं। इसलिए उस पर किसी किस्म का कोई बवाल नहीं मचा था। दूसरा कारण पेरिस ओलंपिक के पहले भाजपा नेता व भारतीय कुश्ती महासंघ के पूर्व अध्यक्ष ब्रजभूषण शरण सिंह द्वारा कथित यौन प्रताड़ना के खिलाफ जो पहलवान जंतर मंतर पर धरने पर बैठे थे, उनमें विनेश फोगाट की सक्रिय भूमिका थी। उन्हें जबर्न घसीटा भी गया था। सत्ता पक्ष के लोगों ने उन्हें ट्रेल भी किया। इस पूरे मामले में केंद्र सरकार



ब्रजभूषण के खिलाफ कड़ी कार्रवाई करने से बचती रही, क्योंकि उसे यूपी में राजपूत वोटों की चिंता थी। हालांकि लोकसभा चुनाव के जो नतीजे आए, उसे देखकर लगा कि ब्रजभूषण को बचाने का कोई खास लाभ नहीं मिला। उल्टे हरियाणा में और नुकसान हो गया, क्योंकि विनेश हरियाणा से हैं और जाट समुदाय से हैं।

लेकिन विनेश का जाट समुदाय से होना महत्वपूर्ण नहीं हैं। वो काबिल और जुझारू पहलवान हैं। शायद वो अपनी मूल कैटेगरी में ही कुश्ती लड़तीं तो भी सफल हो सकती थीं। उसके लिए उन्हें वजन को मुड़ने में खुदने की जरूरत शायद नहीं पड़ती। वैसे भी वजन घटाना कोई ट्रबल से हवा निकालना नहीं है। खासकर ओलंपिक मैच खेलने के लिहाज से। कहा यह भी जा रहा है कि वो ट्रायल मैच खेले बिना ही ओलंपिक चली गईं। अगर ऐसा है तो भी उन्होंने तीन मैचों में जबर्दस्त प्रदर्शन कर भारतवासियों की स्वर्ण पदक की उम्मीदों को नए पंख दे दिए थे।

और क्यों न हो, ओलंपिक के इतिहास में कुश्ती के खेल में भारत को पहली बार गोल्ड मेडल जीतने की सुनहरी आस बंधी थी। जब आशा आसमान पर हो तो निराशा जमीन पर उल्का की

तरह गिरती है।

वही हुआ भी। यह पहली बार था कि जब एक खिलाड़ी के साथ हुए 'अन्याय' को लेकर समूचा देश उद्वेलित हुआ। खेल की चिंता पूरे राष्ट्र की चिंता बन गई। यह अपने आप में सकारात्मक लक्षण है, भले ही उसके भीतर सियासी दांव पेंच क्यों न छिपे हों। एक असली खिलाड़ी के साथ नाईसाफी पर सियासत के खिलाड़ियों ने संसद हिला दी। सरकार को जवाब देना पड़ा। प्रधानमंत्री नरेन्द्र मोदी ने कहा कि सारा देश विनेश के साथ है। हालांकि कई सवालों के जवाब अभी बाकी हैं।

उधर पेरिस में अस्पताल में ठीक होने के बाद भी विनेश भावनात्मक रूप से चित हो गई थीं। देशी सिस्टम को टूट गई थी। उन्होंने ने जीतने को तड़के एक्स पर पोस्ट किया 'मां कुश्ती मेरे से जुड़ाई, मैं हार गईं। माफ करना आपका सपना, मेरी हिम्मत सब टूट चुके। इससे ज्यादा ताकत नहीं रही अब। अलविदा कुश्ती 2001-2024, आप सबकी हमेशा ऋणी रहूंगी, माफी।' अच्छा होता कि विनेश सबाकी की जगह ये पोस्ट करती कि इस 'नाईसाफी' का जवाब वो अगले ओलंपिक में सोना जीत कर देगी तो शायद वह और ज्यादा युवा खिलाड़ियों की प्रेरणा बनती। वो मेडल लाती तो देश बार बार उनका ऋणी रहता। उम्मीद के अखाड़े ने नाउम्मीदी को धूल चटाने का वह धोबी पछड़ा दांव होता।



रेसलर अंतिम पंधल पर ऐक्शन, पेरिस छोड़ने का आदेश

अपने कार्ड पर बहन को ओलंपिक खेल गांव में घुसाया, पकड़े जाने पर खुलासा

पानीपत (एजेंसी)। पेरिस ओलंपिक में हरियाणा की पहलवान अंतिम पंधल और उनकी बहन विवादों में फंस गईं। दोनों को पुलिस स्टेशन ले जाया गया और यहां बयान दर्ज किए गए। इसके बाद दोनों को ही तुरंत पेरिस छोड़ने का आदेश दिया गया। दरअसल, अंतिम महिलाओं की 53 किग्रा कैटेगरी में अपना पहला मुकाबला हारने के बाद पेरिस ओलंपिक से बाहर हो गईं और होटल चली गईं। जहां उनके कोच विकास और भगत सिंह भी

ठहरे हुए थे। अंतिम ने बहन को अपना आई कार्ड देकर खेल गांव जाकर अपना सामान लाने के लिए कहा। उनकी बहन खेल गांव में घुसने में कामयाब हो गई, लेकिन उन्हें बाहर निकलते समय सुरक्षाकर्मियों ने पकड़ लिया। उन्हें अपना बयान दर्ज कराने के लिए स्थानीय पुलिस स्टेशन ले जाया गया। 19 साल की जूनियर वर्ल्ड चैंपियन अंतिम को भी पुलिस ने अपना बयान दर्ज कराने के लिए बुलाया।



विनेश फोगाट को 4 करोड़-सरकारी नौकरी देगी हरियाणा सरकार

चंडीगढ़ (एजेंसी)। पेरिस ओलंपिक 2024 में 50 किलोग्राम फ्री स्टाइल कुश्ती वर्ग से बाहर होने के बाद हरियाणा के मुख्यमंत्री नारायण सैनी ने उनके लिए बड़ा ऐलान किया है। उन्होंने कहा- हमारी सरकार ने फैसला किया है कि विनेश फोगाट का पदक विजेता की तरह स्वागत और सम्मान किया जाएगा। हरियाणा सरकार सिल्वर मेडल जीतने वाले खिलाड़ी को 4 करोड़ केश और सरकारी नौकरी देती है। हरियाणा सरकार ने पिछले दिनों ऐलान किया था कि पेरिस ओलंपिक में गोल्ड मेडल जीतने वाले खिलाड़ी को इनाम राशि दी जाएगी।

संक्षिप्त समाचार

सागर के बाद अब एमपी के भिंड में दीवार हादसा

भिंड (एजेंसी)। एमपी के भिंड जिले में एक घर की दीवार गिरने से दर्दनाक हादसा हो गया। दीवार की चपेट में 3 नाबालिग आ गए। जिसके कारण एक 17 साल के नाबालिग की मौत की सूचना आई है। जबकि दो अन्य किशोर गंभीर रूप से घायल हो गए हैं। हादसा बुधवार देर



शाम गोरमी के वार्ड 3 का बताया जा रहा है। जानकारी के अनुसार जिस घर की दीवार गिरी है, वह घर गोरमी के नगर परिषद के पूर्व अध्यक्ष प्रेम सिंह का है। हादसे के वक़्त तीनों नाबालिग मौजूद गली से गुजर रहे थे। तभी अचानक भारी भरकम दीवार भरभरा कर उनके ऊपर गिर पड़ी। जिससे तीनों पीड़ित उसकी चपेट में आ गए। आसपास के लोगों में दीवार के गिरने से हड़कंप मच गया।

सामने आई दिल्ली कोचिंग हादसे की मजिस्ट्रियल जांच रिपोर्ट

नई दिल्ली (एजेंसी)। दिल्ली के कोचिंग सेंटर के बेसमेंट में पानी भरने से हुई 3 छात्रों की मौत के मामले में मजिस्ट्रेट जांच की रिपोर्ट सामने आई है। बुधवार को राजस्व मंत्री की सीपीआई रिपोर्ट में राव आईएस बेसमेंट के गलत ढंग से उपयोग के आरोप लगाए गए हैं। जांच में



एमसीडी और फायर ब्रिगेड डिपार्टमेंट की लापरवाही भी सामने आई है। रिपोर्ट में बताया गया है कि कोचिंग सेंटर की बिल्डिंग में हो रहे नियमों के उल्लंघन के बारे में एमसीडी और फायर ब्रिगेड डिपार्टमेंट को पहले से जानकारी थी। इसके बाद भी विभागों की तरफ से कार्रवाई नहीं की गई। पिछले साल अगस्त में एक कोचिंग सेंटर में आग लगी थी।

वायनाड लैंडस्लाइड हादसे में 138 लोग अब भी लापता

वायनाड (एजेंसी)। केरल के वायनाड में 29 जुलाई की देर रात हुए लैंडस्लाइड में अब भी 138 लोग अब भी लापता हैं। गुरुवार (8 अगस्त) को लगातार 10वें दिन रेस्क्यू ऑपरेशन जारी है। हादसे में अब तक 413 लोगों की मौत हुई है। मीडिया रिपोर्ट्स की



माने तो प्रधानमंत्री नरेंद्र मोदी शनिवार (10 अगस्त) को पीड़ितों से मिलने वायनाड जाएंगे। प्रधानमंत्री की स्पेशल फ्लाइट कन्नूर में उतरेंगी। कन्नूर से पीएम हेलीकॉप्टर से लैंडस्लाइड प्रभावित इलाकों का हवाई सर्वेक्षण करेंगे। इसके बाद वह रिलीफ कैंप में पीड़ितों से मिलेंगे, जहां 10 हजार से ज्यादा लोग शरण लिए हुए हैं। मोदी के दौरे को लेकर अभी आधिकारिक पुष्टि नहीं की गई है।

हो जाएं सावधान! फिर से होगी झमाझम बारिश

यूपी में भारी बारिश के आसार, बिहार में 8 लोगों की मौत हिमाचल में चंडीगढ़-मनाली हाईवे पर फिर से लैंडस्लाइड



नई दिल्ली (एजेंसी)। उत्तर भारत के पहाड़ी इलाकों समेत कई हिस्सों में आने वाले दिनों मुसलाधार बारिश होने जा रही है। मौसम विभाग ने गुरुवार को जारी किए अपने मौसम अपडेट में बताया है कि पूर्वोत्तर भारत और पश्चिमी हिमालयी क्षेत्रों में अगले सात दिनों तक बहुत भारी बारिश

होगी, जबकि पूर्वी भारत के हिस्सों में अगले तीन से चार दिनों तक भारी बारिश रहने वाली है। मौसम विभाग ने यूपी समेत कम से कम 20 राज्यों में भारी बारिश का अलर्ट जारी किया है। पिछले 24 घंटे मौसम की बात करें तो पूर्वी राजस्थान, जम्मू कश्मीर, छत्तीसगढ़, पूर्वी मध्य प्रदेश, सब

हिमालयी पश्चिम बंगाल, सिक्किम, झारखंड, ओडिशा में भारी से बहुत भारी बारिश हुई, जबकि तटीय आंध्र प्रदेश, हरियाणा, दिल्ली, पश्चिमी मध्य प्रदेश, हिमाचल प्रदेश, तेलंगाना, तमिलनाडु, उत्तर प्रदेश, बिहार, अरुणाचल, असम, मेघालय में भी भारी बारिश रिकॉर्ड की गई है।

ओलंपिक समिति विनेश फोगाट को न्याय दे : रघु ठाकुर

भोपाल। विनेश फोगाट के साथ हुई घटना ने समूचे देश को झकझोर दिया है और विनेश फोगाट के दुख के साथ सारा देश इसे राष्ट्र के साथ अन्याय के भाव से देखकर खड़ा है। यह आश्चर्यजनक है की रातों रात में किसी व्यक्ति का वजन 2.8 किलो बढ़ जाए और मात्र 100 ग्राम के वजन के नाम पर उसे ओलंपिक के फाइनल में से बहिष्कृत कर दिया जाए।

लोकतांत्रिक समाजवादी पार्टी के संरक्षक रघु ठाकुर ने यहां जारी बयान में कहा कि मैं जानता हूँ कि ओलंपिक समिति के सदस्यों में क्या राजनीतिक काट छोट है? यह किस प्रकार की भूमिका है? परंतु इतना तो निश्चित लग रहा है कि यह सब किसी योजना के तहत

हुआ है वरना ऐसा कैसे हो सकता है की एक व्यक्ति का वजन रातों-रात 2.8 किलो बढ़ जाए। ओलंपिक समिति यह भी कर सकती थी की अंतिम मैच के लिए याने फाइनल मैच के लिए एक-दो दिन का समय दे सकती थी ताकि बज्ज के बारे में अपना संतुलन कर सके। मैं तो अभी भी कहना चाहूँगा ओलंपिक समिति से कि वह एक दिन का समय दें। समाजवादी पार्टी भारत सरकार से व प्रधानमंत्रीजी से अपील करती है कि वह अपनी संवैधानिक मर्यादाओं में रहते हुए ओलंपिक समिति के सामने इस मुद्दे को उठाएं। आखिर यह केवल प्रसिद्ध व्यक्ति या देश के भावनाओं का मुद्दा मात्र नहीं है बल्कि देश के साथ न्याय का प्रश्न है।

‘अस्त’ हुआ पश्चिम बंगाल का आखिरी वामपंथी सीएम

बुद्धदेव भट्टाचार्य का निधन, इन्हीं के सामने दहा ‘लाल किला’

फिर 770 स्ववॉयर फुट के दो कमरे में गुजार दी अपनी जिंदगी

कोलकाता (एजेंसी)। पश्चिम बंगाल के आखिरी वामपंथी मुख्यमंत्री बुद्धदेव भट्टाचार्य अब नहीं रहे। भट्टाचार्य उन शीर्ष नेताओं में शुमार रहे, जो भारत में वामपंथ की विचारधारा का सूर्योदय और सूर्यास्त के साक्षी रहे। विचारधारा के पक्के बुद्धदेव भट्टाचार्य के 11 साल के कार्यकाल में ममता बनर्जी को बंगाल में फलने-फूलने का राजनीतिक मौका मिला। उन्होंने बंगाल के औद्योगीकरण की कोशिश की। सिंगूर और नंदीग्राम के आंदोलन हुए, फिर टीएमसी के हथ में सत्ता चली गई। 2011 में उन्होंने



वाम का गढ़ माने जाने वाले पश्चिम बंगाल में ‘लाल किला’ को ढहते हुए भी देखा। इस हार के बाद उन्हें बंगाल का मिखाइल गोर्बाचेव भी कहा जाने लगा।

इसे विचारधारा के प्रति निष्ठा मानें या जिद, बुद्धदेव भट्टाचार्य सत्ता में रहने के बाद भी कभी शान ओ शौकत और व्यक्तिगत हितों के लिए ताकत की नुमाइश नहीं की। सत्ता से हटने के बाद भी वह डगमगाते नहीं दिखे। 2022 में उन्होंने नरेंद्र मोदी सरकार की ओर से नामित करने बाद देश के प्रतिष्ठित सम्मान पद्म विभूषण लेने से इनकार कर दिया था।

नेपाल में फिर हेलीकॉप्टर क्रैश, 5 लोगों की मौत

उड़ान भरने के 3 मिनट बाद संपर्क टूटा था, 15 दिन में दूसरा हादसा

काठमांडू (एजेंसी)। नेपाल के नुवाकोट में बुधवार दोपहर एक हेलीकॉप्टर क्रैश हो गया। हादसे में 5 लोगों की मौत हो गई है। इनमें 4 चीनी नागरिक और एक पायलट शामिल हैं। एयर डायनेस्टी का हेलिकॉप्टर राजधानी काठमांडू से रासुवा जा रहा था। मामले की सूचना मिलते ही रेस्क्यू टीम को घटनास्थल पर भेजा गया। नेपाल के लोकल मीडिया के मुताबिक, हेलीकॉप्टर ने दोपहर 1 बजकर 45 मिनट पर त्रिभुवन इंटरनेशनल एयरपोर्ट से उड़ान भरी थी। करीब 3 मिनट बाद हेलीकॉप्टर से संपर्क टूट गया था। हालांकि, हादसा क्यों हुआ इसकी जानकारी सामने नहीं आई है। मरने वालों में 3 पुरुष और एक महिला शामिल है, एक का शव ज्यादा जला होने की वजह से उसकी पहचान नहीं हो पाई है। नेपाल में 15 दिन पहले 24 जुलाई को भी एक प्लेन क्रैश हो गया था। इसमें 18 लोगों की मौत हुई थी। प्लेन ने 24 जुलाई को सुबह करीब 11 बजे त्रिभुवन एयरपोर्ट से उड़ान भरी थी।



महाराष्ट्र-गुजरात से 831 करोड़ रुपए की ड्रग्स जब्त

एटीएस ने 4 लोगों को गिरफ्तार किया, आतंकी लंबा जागने के लिए यह ड्रग्स लेते हैं

अहमदाबाद (एजेंसी)। गुजरात एटीएस ने महाराष्ट्र और गुजरात की दो दवा मैन्युफैक्चरिंग यूनिट से 831 करोड़ रुपए कीमत की लिक्विड ड्रग्स जब्त की है। ड्रग्स के डीआईजी सुनील जोशी ने बताया कि 5 और 6 अगस्त को दोनों जगहों से 4 लोगों को गिरफ्तार भी किया है। एटीएस के अनुसार, महाराष्ट्र के ठाणे से 800 किलो मेफेड्रोन ड्रा लिक्विड फॉर्म जब्त किया गया, जिसकी इंटरनेशनल मार्केट में कीमत 800 करोड़ रुपए के करीब है। वहीं गुजरात के भरूच जिले में एक दवा फैक्ट्री में भी कार्रवाई के दौरान 31 करोड़ रुपए कीमत की लिक्विड ड्रामाडोल जब्त की गई है। 2018 में ड्रामाडोल ड्रग्स को भारत सरकार ने बैन कर दिया था। ड्रग के भारी मात्रा में टेरेर ग्रुप तक सप्लाई होने की जानकारी के बाद यह फैसला लिया गया था। ड्रामाडोल को फाइटर ड्रग्स के नाम से भी जाना जाता है। इसका आतंकवादी लंबे समय तक जागने के लिए लेते हैं। डीआईजी सुनील जोशी ने बताया कि एक विशेष सूचना के आधार पर एटीएस ने कार्रवाई की।

सफल रही बेंगलुरु में
इन्वेस्ट मध्यप्रदेश की पहल:
मुख्यमंत्री डॉ. यादव

दो दिवसीय बेंगलुरु यात्रा के दौरान
मिली अनेक उपलब्धियां



भोपाल (नप्र)। मुख्यमंत्री डॉ. मोहन यादव ने कहा है कि दो दिवसीय बेंगलुरु यात्रा के दौरान मैंने बेंगलुरु के विभिन्न सेक्टर के उद्योगपतियों से संपर्क कर मध्यप्रदेश के औद्योगिक विकास में उनकी भागीदारी सुनिश्चित करने का आग्रह किया है। साथ ही उनके अनुभव, परामर्श एवं कौशल का लाभ मध्यप्रदेश को भी प्राप्त हो, यह यात्रा निवेश के साथ साथ दोनों प्रदेश के आपसी भाईचारे एवं मिलकर राष्ट्रीय विकास के लिये समग्र प्रयास किए जाने की दिशा में एक महत्वपूर्ण कदम है। मुख्यमंत्री ने आज बेंगलुरु में मीडिया प्रतिनिधियों से संवाद करते हुए अपने दो दिवसीय बेंगलुरु यात्रा के दौरान मिली उपलब्धियों को साझा किया।

रक्षाबंधन कार्यक्रम सह
महिला उद्यमी सम्मेलन 13
अगस्त को भोपाल में

मुख्यमंत्री डॉ. यादव प्रदेश की चुनिंदा 500 से
अधिक महिला उद्यमियों से करेंगे संवाद,
भूमि-पूजन और लोकार्पण भी होगा

भोपाल (नप्र)। मुख्यमंत्री डॉ. मोहन यादव 13 अगस्त को उद्यमी सम्मेलन सह रक्षाबंधन कार्यक्रम में प्रदेश की महिला उद्यमियों से संवाद करेंगे। कुशाभाऊ ठाकरे अंतर्राष्ट्रीय कन्वेंशन सेंटर भोपाल में होने वाले इस कार्यक्रम में प्रदेश की 500 से अधिक महिला उद्यमी बहनें शामिल होंगी। मुख्यमंत्री डॉ. यादव के साथ महिला उद्यमी अपने अनुभव भी साझा करेंगी। मुख्यमंत्री डॉ. यादव उद्यमियों को अनुदान भी वितरित करेंगे। सूक्ष्म, लघु, मध्यम उद्यम मंत्री श्री चेतन्य कुमार काश्यप भी कार्यक्रम में सम्मिलित होंगे। कार्यक्रम का सीधा प्रसारण क्षेत्रीय टीवी न्यूज चैनल और सोशल मीडिया के विभिन्न प्लेटफार्म पर किया जायेगा। सचिव एमएसएमई डॉ. नवनीत मोहन कोठारी ने बताया कि महिला सशक्तिकरण के राज्य सरकार के संकल्प को पूरा करने के लिये यह आयोजन किया जा रहा है। इसमें सफल महिला स्टार्ट-अप के साथ महिला संगठनों के प्रतिनिधियों द्वारा भी अपने अनुभव साझा किये जाएंगे। मुख्यमंत्री डॉ. यादव कई इकाइयों का भूमि-पूजन और लोकार्पण भी करेंगे।

महिला उद्यमी सम्मेलन में मध्यप्रदेश एसोसिएशन ऑफ वूमन इंटरप्राइजेज, फिक्की, सीआईआई का इंडियन वूमन नेटवर्क, लघु उद्योग भारती, डिक्की, बी.आई.सी.बी.आई., पीएचडी चेंबर, बीएनआई और आईएम स्टार्ट-अप संगठन की महिला उद्यमी और पदाधिकारी शामिल होंगे।

कोचिंग में जन्मदिन मनाकर
ब्रिज से कूदी छात्रा, मौत

सुसाइड से पहले टीचर से कहा था- ऐसा
आशीर्वाद दीजिए कि टॉप कर सकूँ

उज्जैन (नप्र)। उज्जैन में 12वीं की छात्रा ने रेलवे ब्रिज से छलांग लगाकर सुसाइड कर लिया। यहां मौजूद ऑटो चालक ने उसे पकड़ने की कोशिश की, लेकिन इससे पहले ही वह कूद गई। छात्रा रेलवे ट्रैक पर गिरी।



प्रिया बैरागी

घटना मक्सी रोड रेलवे ब्रिज की है। 17 साल की प्रिया बैरागी का आज जन्मदिन है। वह सुबह 8 बजे कोचिंग के लिए घर से निकली। कोचिंग में बर्थडे मनाया और साथियों को चॉकलेट बांटी। इसके बाद करीब 10 बजे सीधे ब्रिज पर पहुंची और छलांग लगा दी।

मौके पर पुलिस पहुंची और परिवार को जानकारी दी। पिता और भाई घटनास्थल पर पहुंचे। बेटी को देखकर पिता बेहोश हो गए। सीएसपी दीपिका शिंदे ने बताया कि फिलहाल कोई सुसाइड नोट नहीं मिला है। जांच की जा रही है। परिवार के लोगों का कहना है कि बेटी पढ़ने में बहुत होशियार थी। 10वीं में 88 प्रतिशत बने थे।

बोली- मां-पिता का नाम रोशन करना है

कोचिंग संचालक कल्याण शिवहरे ने बताया- रोजाना की तरह प्रिया कोचिंग आई थी। आज उसका जन्मदिन था तो उसने सभी को चॉकलेट बांटी। मुझसे कहा, सर ऐसा आशीर्वाद दीजिए कि मैं जिले में टॉप कर सकूँ। अपने मां-पिता का नाम रोशन कर सकूँ इसके बाद पढ़ाई करने के बाद अपने समय पर चली गई।

उन्होंने कहा कि प्रिया मिलनसार और हंसमुख मिजाज की थी। कोचिंग में पढ़ाई करते समय भी वह खुश थी। उसको देखकर ऐसा लगा नहीं कि वह इतना बड़ा कदम उठा सकती है।

ग्लोबल कैपेबिलिटी सेंटर्स को स्थापित एवं विकसित
करने मिलेगी हर संभव मदद और सुविधा : मुख्यमंत्री

मुख्यमंत्री ने इन्वेस्ट मध्यप्रदेश रोड-शो में जीसीसी पर राउंड-टेबल मीटिंग में उद्योगपतियों से किया संवाद

- जीसीसी के लिए संवाद का क्रम लगातार रहेगा जारी

भोपाल (नप्र)। मुख्यमंत्री डॉ. मोहन यादव ने कहा कि प्रदेश में ग्लोबल कैपेबिलिटी सेंटर्स (जीसीसी) को स्थापित एवं विकसित करने के लिए हर संभव मदद और सुविधा उपलब्ध कराई जाएगी। मुख्यमंत्री डॉ. यादव बेंगलुरु में इन्वेस्ट मध्यप्रदेश रोड-शो के दौरान जीसीसी पर राउंडटेबल मीटिंग को संबोधित कर रहे थे। मुख्यमंत्री डॉ. यादव ने उद्योगपतियों और इन्वेस्टर्स को आश्वासन दिया कि बेंगलुरु जैसे टियर-1 शहर की सभी आवश्यकताएं एवं अनुकूलता प्रदेश के विभिन्न शहरों में विकसित की जाएगी। जीसीसी एवं उसके लिए आवश्यक सभी क्षेत्रों में समान

देश के सभी प्रमुख शहरों में मृगनयनी एम्पोरियम की
शाखाएं स्थापित की जाएं : राज्य मंत्री श्री जायसवाल

कुटीर एवं ग्रामोद्योग राज्य मंत्री ने विभागीय उत्पादों की गुणवत्ता बढ़ाने के निर्देश दिये

भोपाल (नप्र)। कुटीर एवं ग्रामोद्योग राज्य मंत्री (स्वतंत्र प्रभार) श्री दिलीप जायसवाल ने कहा है कि प्रदेश की स्थानीय कलाकृतियों, हस्तशिल्प एवं हाथकरघा उत्पादों के प्रचार-प्रसार के लिये देश के सभी प्रमुख शहरों में मृगनयनी एम्पोरियम

की शाखाएं स्थापित की जाएं। इसके लिये हर स्तर पर प्रभावी कार्यवाही की जाये। राज्य मंत्री श्री जायसवाल गुरूवार को मंत्रालय में विभागीय योजनाओं की समीक्षा बैठक को संबोधित कर रहे थे। उन्होंने विभाग के सभी उत्पादों का उत्पादन एवं उनकी गुणवत्ता बढ़ाने और इन्हें आकर्षक तरीके से पैकेजिंग कर बेचने के

निर्देश दिये। उन्होंने कहा कि कारीगरों के कौशल उन्नयन कार्य में भी और प्रगति लाई जाये और अधिकाधिक कारीगरों को प्रशिक्षित किया जाए। बैठक में प्रमुख सचिव, कुटीर एवं ग्रामोद्योग श्री अमित राठौर, सचिव, खादी व ग्रामोद्योग विकास बोर्ड श्री

माल सिंह, आयुक्त रेशम श्री मदन लिये हर स्तर पर प्रभावी कार्यवाही की जाये। राज्य मंत्री श्री जायसवाल गुरूवार को मंत्रालय में विभागीय योजनाओं की समीक्षा बैठक को संबोधित कर रहे थे। उन्होंने विभाग के सभी उत्पादों का उत्पादन एवं उनकी गुणवत्ता बढ़ाने और इन्हें आकर्षक तरीके से पैकेजिंग कर बेचने के

हम रोजगार मांगने वाले नहीं, रोजगार देने वाले बनें

बैठक में राज्य मंत्री श्री जायसवाल ने कहा कि कुटीर एवं ग्रामोद्योग जरूरतमंदों की आजीविका चलाने वाला विभाग है। इसलिये विभागीय उत्पादन गतिविधियों में और तेजी लाएं। हम रोजगार मांगने वाले नहीं, रोजगार देने वाले बनें। उन्होंने सिंहस्थ-2028 में विभागीय उत्पादों के व्यापक प्रचार-प्रसार एवं विक्रय के लिये अधिकारियों को अभी से कार्ययोजना बनाने तैयारी प्रारंभ करने के निर्देश दिये। यह भी कहा कि श्री महाकाल लोक परिसर में कुटीर एवं ग्रामोद्योग विभाग का स्थायी स्टाल (आउटलेट) किया जाए। प्रमुख शहरों में मृगनयनी एम्पोरियम की शाखाएं खोलने के संबंध में बताया गया कि इसके लिये दूसरे प्रदेशों से समन्वय कर मृगनयनी की ब्रांच स्थापित करने के लिये ढोस चर्चा की जा रही है। बताया गया कि हर जिले में वन भारत साड़ी वॉकथान आयोजित किया गया था। इसमें प्रदेश की करीब एक लाख से अधिक महिलाओं ने भागीदारी की।

भोपाल में पलैट में घुसकर
युवती से छेड़छाड़

पीड़िता के भाई से मारपीट भी की, गाई के पहुंचने पर भाग निकले

भोपाल (नप्र)। भोपाल की पॉश कॉलोनी मिनाल रेसीडेंसी में एक युवती के पलैट में दो पड़ोसी युवक घुस गए। युवती के भाई ने उन्हें बाहर निकालने की कोशिश की तो झुमाझटकी करने लगे। युवती बचाने आई तो उसके साथ छेड़छाड़ की। पीड़ित ने डायल 100 को सूचना दी। गाई के पहुंचने पर दोनों युवक भाग निकले।

मामला बुधवार-गुरुवार की दरमियानी रात करीब एक बजे का है। गुरुवार दोपहर बाद आरोपी शिवम शर्मा और अभिनव त्रिपाठी को पुलिस ने अवधपुरी से गिरफ्तार कर लिया। वे एक दोस्त के पलैट में छिपे थे। अभिनव बीबीए जबकि शिवम बीई का स्टूडेंट है। इससे पहले वारदात के बाद पुलिस ने कहा था कि आरोपियों के पलैट पर ताला लगा मिला था। हालांकि, एक वीडियो में साफ नजर आ रहा है कि दोनों आरोपी एक पुलिसकर्मी के साथ खड़े हैं। जब डायल 100 मौके पर पहुंची तो दोनों वहीं मौजूद थे। पुलिस ने छेड़छाड़ सहित अन्य धाराओं में केस दर्ज आगे की कार्रवाई शुरू कर दी है। जिस ब्रोकर ने आरोपियों को पलैट दिलाया है, उससे भी पूछताछ की गई है।

युवती के भाई से पुराना विवाद है- अयोध्या नगर टीआई महेश लिखारे ने बताया, मिनाल रेसीडेंसी में 20 साल की युवती अपने कजिन के साथ रहती है। निजी कॉलेज से बी.टेक कर रही है। आरोपी उसके पड़ोस के पलैट में रहते हैं। युवती के भाई से इनका पुराना विवाद है। बुधवार रात करीब डेढ़ बजे दोनों उसे पीटने के लिए पलैट में घुसे थे।

नामांतरण आदेश, खसरा, नक्शा एसएमएस, इमेल और व्हाट्सअप पर
अब आंशिक खसरा क्रय-विक्रय का ऑनलाइन नामांतरण 3 सप्ताह में साइबर तहसील 2.0 शुरू

भोपाल(नप्र)। जमीन के क्रय-विक्रय के बाद नामांतरण की प्रक्रिया में लगने वाला महीनों का समय अब केवल 2 से 3 सप्ताह में बदल गया है। जमीन क्रय करने के बाद तहसील कार्यालय के चक्र नहीं लगाना पड़ेगा। जरूरी दस्तावेज, खसरा, नक्शा ऑनलाइन एसएमएस, इमेल और व्हाट्सअप पर घर बैठे मिलेंगे। सम्पूर्ण खसरा क्रय-विक्रय की प्रक्रिया ऑनलाइन थी। अब आंशिक खसरा क्रय-विक्रय प्रक्रिया भी ऑनलाइन प्रक्रिया से जोड़ दिये गये है। यह सब संभव हुआ है साइबर तहसील 2.0 की शुरुआत से।

प्रमुख राजस्व आयुक्त श्रीमती अनुभा श्रीवास्तव ने

बताया कि एक वर्ष में अमूमन सम्पूर्ण खसरे के क्रय विक्रय के लगभग 2 लाख और आंशिक खसरा क्रय-विक्रय के लगभग 6 लाख प्रकरणों का नामांतरण होता है। आंशिक खसरा क्रय-विक्रय के प्रकरणों का भी ऑनलाइन नामांतरण होने से प्रतिवर्ष लगभग 8 लाख से अधिक नागरिक लाभान्वित होंगे। यह साइबर तहसील 2.0 के शुरू होने से संभव हो रहा है। साइबर तहसील 2.0 में संपदा से प्राप्त अविवादित आंशिक खसरां के क्रय-विक्रय आधारित नामांतरण प्रकरणों में क्षेत्रीय स्तर पर एंड-टू-एंड ऑनलाइन सिस्टम के माध्यम से त्वरित निराकरण की व्यवस्था की गई है। इस व्यवस्था में

नामांतरण के बाद नामांतरण आदेश और खसरा नक्शा की अद्यतन प्रति ऑनलाइन इमेल और व्हाट्सअप के माध्यम से घर बैठे नागरिकों को मिलेगी। साइबर तहसील 2.0 स्वचालित प्रणाली है। इससे एक ओर जहाँ नागरिकों को तहसील के चक्र लगाने की जरूरत नहीं होगी। वहीं तहसील स्तर पर कार्यरत अधिकारी और कर्मचारियों की कार्य दक्षता बढ़ेगी। इससे अविवादित प्रकरणों के निराकरण त्वरित होने से संबंधित तहसील के राजस्व अधिकारी विवादित प्रकरणों पर पर्याप्त समय दे सकेंगे। जिससे विवादित प्रकरण भी आपसी सहमति से त्वरित निराकृत होंगे।

गुना के कुंभराज रेलवे स्टेशन की बिल्डिंग गिरी

60 वर्ष पुरानी बिल्डिंग में चल रहा था टिकट काउंटर ; हादसे के बाद किया बंद

गुना (नप्र)। गुना जिले में कुंभराज रेलवे स्टेशन की पुरानी बिल्डिंग का छज्जा गुरुवार सुबह 5 बजे गिर गया। हादसे में किसी के हताहत होने की सूचना नहीं है। करीब 60 साल पुरानी इस बिल्डिंग का बड़ा हिस्सा जर्जर हो गया था। इसकी वजह से नई बिल्डिंग में रेलवे स्टेशन संचालित हो रहा था। पुरानी बिल्डिंग के आगे का छज्जा बांस की बलियों के सहारे टिका था।

हालांकि, टिकट काउंटर पुरानी

बिल्डिंग में ही चल रहा है। हादसे के वक्त कुछ लोग काउंटर से टिकट ले भी रहे थे। हादसे के बाद यह काउंटर भी बंद कर दिया गया।

टिकट काउंटर बंद होने की वजह से यात्री बिना टिकट के ही यात्रा करने पर मजबूर हैं। इंदौर से गुना आने-जाने वाली ट्रेनों से यात्रा करने वाले यात्री टिकट नहीं ले पा रहे हैं। सूचना मिलने पर रेलवे के अधिकारी भी मौके पर पहुंच गए। फिलहाल बिल्डिंग को खाली कराया जा रहा है।

संपादकीय

सूचना आयोग की सुध कौन लेगा ?

मप्र सरकार प्रदेश में भ्रष्टाचार पर अंकुश के भले कितने ही दावे करें, लेकिन राज्य में पारदर्शिता की गारंटी देने वाला सूचना आयोग जिस तरह से बंद पड़ा है, उसे देखकर तो यही लगता है कि सरकार खुद ही नहीं चाहती कि उसके काम काज में पारदर्शिता आए। भ्रष्टाचार पर भी अंकुश लगे। हालात यह है कि यहां इस साल मार्च तक मुख्य सूचना आयुक्त और सभी सूचना आयुक्तों का कार्यकाल पूरा हो चुकने के बाद से नई नियुक्तियां ही नहीं हुई हैं। यानी कि सूचना आयोग की सुध लेने वाला कोई नहीं है। जबकि इस दौरान रोजाना 50-60 नई अपीलें लंबित हो रही हैं। उपलब्ध जानकारी के अनुसार बीते मार्च में यहां लंबित प्रकरणों की संख्या करीब 5 हजार थी, जो चार महीने में बढ़कर 14 हजार के आसपास पहुंच गई है। जब से सूचना आयोग का गठन हुआ है, तब से लेकर बीते 10 सालों पहली बार ऐसी स्थिति बनी है, जब जब आयोग में सुनवाई के लिए एक भी आयुक्त नहीं है। सूचना अधिकार कानून के मुताबिक यदि आयोग में मुख्य सूचना आयुक्त और एक भी सूचना आयुक्त का सीधा मतलब आयोग है ही नहीं। हालांकि यह स्थिति अकेले मप्र की नहीं है, झारखंड, त्रिपुरा, गोवा और तेलंगाना में भी सूचना आयुक्तों के सभी पद खाली पड़े हैं।

बताया जाता है कि राज्य में लोकसभा चुनावों के दौरान मप्र सरकार ने आयोग में खाली पड़े पदों को भरने के लिए केंद्रीय चुनाव आयोग की अनुमति ली थी। प्रक्रिया शुरू हुई तो सरकार को राज्य सूचना आयुक्त के लिए 185 और मुख्य सूचना आयुक्त के 59 आवेदन भी मिले। चुनाव होने के बाद केंद्र में नई सरकार का गठन भी हो गया, पर सूचना आयोग अभी भी हलशिर पर ही है। दिल्ली की आरटीआई एक्टिविस्ट और सूचना के अधिकार के राष्ट्रीय अभियान की सदस्य अंजलि भारद्वाज ने 28 जुलाई को ही मुख्यमंत्री और नेता प्रतिपक्ष को आयोग के पद भरने के लिए एक पत्र भेजा है। इसके जवाब में प्रमुख सचिव सामान्य प्रशासन मनीष रस्तोगी ने इतना ही कहा कि सूचना आयुक्तों की भर्ती प्रक्रिया चल रही है। ऐसा लगता है कि राज्य सरकार की इस काम में ज्यादा रूचि ही नहीं है। क्योंकि आयोग काम करेगा तो मांगी गई सूचनाएं प्रशासन द्वारा न दिए जाने पर सूचना आयोग में अपीलें होंगी। अतः प्रशासन और सरकार ही कटघरे में खड़े होंगे। सरकार यही नहीं चाहती। गौरतलब है कि यूपीए 1 सरकार ने भ्रष्टाचार के खिलाफ 2005 में एक अधिनियम लागू किया था, जिसे सूचना का अधिकार यानी आरटीआई कहा गया। इसके अंतर्गत कोई भी नागरिक किसी भी सरकारी विभाग से कोई भी जानकारी ले सकता है। शर्त यह है की आरटीआई के तहत पूछी जाने वाली जानकारी तथ्यों पर आधारित होनी चाहिए। इसके तहत किसी सरकारी विभाग के विचार नहीं पूछे जा सकते। जानकारी प्राप्त करने के संवैधानिक अधिकार ने नागरिकों और सशक्त बनाया तथा सरकारी तंत्र में पारदर्शिता लाने की कोशिश की। कई मामलों में सूचना न देने पर आयोग ने सम्बन्धित लोगों को दंड भी दिया। अब स्थिति यह है कि कोई भी विभाग सूचना के अधिकार को तहत मांगी गई जानकारी को रोक नहीं सकता। लेकिन राज्य सरकार का अभी जो रवैया है, उससे नहीं लगता कि उसे इस बात की जल्दी है कि सूचना आयोग फिर पूरी सक्षमता से काम करे और भ्रष्ट तंत्र पर कुछ लगाय लगे। दरअसल सूचना आयोग का गठन न करना लोगों को सूचना के अधिकार से वंचित करना है। यह स्वस्थ लोकतंत्र और प्रशासन की भी हित में नहीं है।

नजरिया

प्रो. कन्हैया त्रिपाठी

लेखक भारत के राष्ट्रपति के ओएसडी रह चुके हैं। वर्तमान में पंजाब केन्द्रीय विश्वविद्यालय में वेयर प्रोफेसर हैं।



दक्षिण एशिया में बांग्लादेश की स्थितियाँ केवल बांग्लादेश के नागरिकों के लिए बेचैनी नहीं बनने वाली हैं, बल्कि दक्षिण एशिया के लोगों पर इसका असर सामाजिक, आर्थिक, राजनीतिक व सांस्कृतिक रूप से पड़ने वाला है। बांग्लादेश की अस्थिरता को इसलिए बहुत ही गंभीरता से लेने की आवश्यकता है। शेख हसीना बांग्लादेश की एक लोकप्रिय प्रधान मंत्री के रूप में स्वयं को स्थापित कर चुकी थीं और अपने स्वर्गीय पिता शेख मुजीबुर्रहमान की लीगेसी को आगे बढ़ा रही थीं। शेख मुजीबुर्रहमान बांग्लादेश के राष्ट्रपिता की हसियत रखते हैं और सन 1971 में भारत की प्रधान मंत्री श्रीमती इंदिरा गाँधी ने उन्हें यह देश स्थापित करने में मदद की थी। यह बात अलग है कि हालात बहुत आज बदल गए और अब बांग्लादेश की जनता उन पर और शेख हसीना के पिता पर अपना गुस्सा प्रकट कर रही है। बांग्लादेश के लोगों की बेचैनी क्या है, स्थानीय लोग ज्यादा जानते हैं। तटस्थ भाव से प्रेक्षक यदि विश्लेषण भी करें तो आज जो स्थितियां हैं बांग्लादेश में, वे अब शेख हसीना के पूरी तरह खिलाफ हैं। कल तक वह लोकप्रिय महिला प्रधान मंत्री रही होंगी लेकिन आज जो उनके नाम पर आक्रोश है उसके भी कारण हैं। विडंबना यह है कि शेख हसीना हों या कोई भी शासक, कोई अपनी गलती स्वीकार नहीं करता लेकिन आक्रोश भी अनायाश नहीं उपजते हैं। प्रतिरोध व हिंसा की वजह तो होती है।

समाज के विभिन्न वर्गों के लोग प्रतिरोध में शामिल हुए हैं और उन्होंने इस तरह के परिवर्तन को कर दिखाया है, जो जनवरी में हुए चुनाव में नहीं देख पाए थे। इसे दुनिया का एक धड़ा एक क्रांतिकारी कदम बता रहा है लेकिन अशांति और अराजकता की शुरुआत भी ऐसे ही होती है। शेख हसीना के कार्यकाल को जायज ठहराना भी उचित नहीं है लेकिन परिवर्तन की इस बयार में हिंसा, उपद्रव, आगजनी और नफरत का जो माहौल बांग्लादेश के हिस्से में आया है, उसके परिणाम को वहां की जनता को झेलना ही पड़ेगा। वैसे एशिया में दक्षिण एशिया का हिस्सा आजकल बहुत ही अस्थिर हो चुका है। भारत को छोड़ दिया जाए तो भारत के आसपास के देश आर्थिक तंगी, अनिश्चितता, अनचाही क्रांति के भेंट चढ़ चुके हैं। इन सभी समस्याओं के बीच भारत को

वर्चस्व व बदलाव की राजनीति के बीच बांग्लादेश

अपनी यथा स्थिति बनाए रखने की चुनौती भी है और पड़ोसी देशों में शांति बनाए रखने में अपनी भूमिका भी तय करनी है। यह एक ऐतिहासिक चुनौती है जिसका सामना भारत आजकल कर रहा है। भारत में छोटे-बड़े जो प्रतिरोध हैं, उन्हें भी समझकर आगे बढ़ना है। आक्रोश व असंतुष्ट लोगों की भारत में कमी नहीं है। बांग्लादेश की इस अस्थिरता से ऐसे असंतुष्ट व आक्रोशित लोगों का मन बढ़ा है और वे ऐसे समय की प्रतीक्षा में हैं कि वे भी कुछ अप्रत्याशित कर पाएं। हालांकि भारत में, ऐसा स्वप्न देखा दिवा स्वप्न जैसा



है क्योंकि भारतीय लोकतंत्र और लोकतंत्र में स्थापित मूल्य इतना आसानी से किसी भी ऐसे तत्व को सफल नहीं होने देंगे।

बांग्लादेश, म्यांमार, पाकिस्तान, नेपाल और श्रीलंका जैसे देशों में जिस प्रकार की लोकतान्त्रिक व्यवस्था है और उनकी अदृशपूर्ण सोच है, उसने इन देशों की हालत खराब कर दी। सेना या राजशाही ने भी समय-समय पर इन देशों की स्थितियों को बिगाड़ दिया और अब हालात यह है कि ये देश भारत से कज़ी कटने लगे हैं और प्रत्यक्ष या परोक्ष रूप से चीन के पिछलग्गू बनने के लिए तैयार बैठे हैं। चीन यही चाहता भी है कि सार्क देश यदि विखंडित सोच के साथ बन रहेंगे तो उसकी अपनी दादागिरी, उसका अपना प्रभुत्व बना रहेगा। वह भारत को अँख दिखा सकेगा और वोटो देश होने के नाते संयुक्त राष्ट्र में सुरक्षा परिषद तक की भारत की दावेदारी को पटकनी देता रहेगा क्योंकि अस्थिर देश भारत को परेशां करेंगे और भारत की मजबूरी होगी कि वह आत्मसुरक्षा में

ही सही कोई न कोई कार्यवाही करे। कुल मिलाकर चीन अपने रणनीति में सफल होता जा रहा है और भारत के पड़ोसी देश भारत से दूर हटकर चीन के साथ होते जा रहे हैं।

दुनिया में बर्चस्व की राजनीति ऐसे ही अपना पाँव पसारती रही है और मोहरे बने देश बर्चस्व के पिछलग्गू बनकर पड़ोसी-धर्म नहीं निभाते और अपने ही पड़ोस में अस्थिरता लाने में भी कोई कोर-कसर नहीं छोड़ते। अब जो बांग्लादेश आमजनमानस है वह काफी आगे बढ़ चुका है। चीन जनक्रांति के नाम पर

अपने पक्ष में माहौल कर रहा है प्रदर्शनों में सैकड़ों लोग मारे जा चुके हैं, जिनमें बहुत से बच्चे भी हैं, और 20 हजार से अधिक लोग घायल हुए हैं। इससे चीन को कोई मतलब नहीं है। चीन को इससे भी मतलब नहीं है कि बांग्लादेश की जनता अपने जनजीवन से हाथ धो रही है, उसे अपनी रोटی तेज आंच में सकने की आदत पड़ती जा रही है। बांग्लादेश में जुलाई में, बड़े पैमाने पर छत्र प्रदर्शन भड़क उठे थे, जो बढ़ती बेरोजगारी के माहौल में, सरकारी रोजगारों में जारी आरक्षण कोटा को खत्म किए जाने की मांग कर रहे थे। यह मांग जरूर उनकी अपने हिसाब से वाजिब मांग बताई गयी है जिसके कारण शेख हसीना आज पदच्युत हो चुकी हैं लेकिन इन प्रदर्शनों में हिंसा की राजनीति और मनोविज्ञान जो थियरी गढ़ रही है वह वर्चस्व की राजनीति के लिए ही ज्यादा मानी जा रही है सत्ताचुत करने न करने से वर्चास्वादी ताकतों को कोई असर नहीं पड़ता। यदि प्रदर्शनों व हिंसक गतिविधियों में शामिल करने वाले

मुद्दा

नृपेन्द्र अभिषेक नृप

लेखक स्तंभकार हैं।



विनेश फोगाट, भारतीय कुश्ती की वह शूवीरा, जिसने देश को वैश्विक मंच पर गौरवान्वित किया, आज सोशल मीडिया के अंधेरे कोनों में अपमानजनक टिप्पणियों का सामना कर रही है। यह दुर्भाग्यपूर्ण है कि कुछ लोगों ने अपनी घातक मानसिकता के चलते ऐसा नैतिक पतन दिखाया है, जो भारतीय संस्कृति और सभ्यता के मूल्यों का सीधा उल्लंघन है। ऐसे समाज में, जहां नारी को देवी का स्थान दिया गया है, वहां इस प्रकार की अभद्रता अत्यंत निंदनीय और विचारणीय है।

भारतीय समाज में महिलाओं के प्रति सम्मान की परंपरा अत्यंत प्राचीन है। वेदों और पुराणों में नारी को शक्ति, धैर्य, और करुणा का प्रतीक माना गया है। परंतु, आज के युग में कुछ लोग अपनी विक्षिप्त मानसिकता के कारण इस परंपरा का अपमान कर रहे हैं। विनेश फोगाट के खिलाफ जिस तरह की घृणास्पद टिप्पणियों की जा रही हैं, वह इस बात का प्रमाण है कि इंसानियत और संवेदनशीलता जैसी भावनाएं अब केवल पुस्तकों तक सीमित हो गई हैं। इस तरह के कृत्य यह भी दर्शाते हैं कि हम अपनी सांस्कृतिक जड़ों से कितनी दूर चले गए हैं।

यह अत्यंत शर्मनाक है कि जिस देश में मां, बहन, बेटी को सम्मान की दृष्टि से देखा जाता है, उसी देश में कुछ लोग एक नारी के संघर्ष और उसकी उपलब्धियों को नजरअंदाज कर उसके प्रति अभद्र व्यवहार कर रहे हैं। ये लोग शायद भूल गए हैं कि उनकी यही घृणास्पद

विनेश फोगाट के बहाने नारी की रिमता से खेलवाड़

मानसिकता उनके परिवार की महिलाओं के प्रति भी हो सकती है। यह कोई सामान्य ट्रेलिंग नहीं, बल्कि भारतीय समाज के नैतिक पतन का स्पष्ट संकेत है।

विनेश फोगाट ने ओलिंपिक के मंच पर न केवल अपने खेल कौशल से बल्कि अपनी दृढ़ता और साहस से भी



यह साबित किया कि वह सच्ची विजेता है। भले ही उनके हाथ में पदक न आया हो, लेकिन उन्होंने भारतीय खेल जगत की वह ऊँचाई दी है, जो अब तक किसी ने नहीं दी थी। वह केवल एक खिलाड़ी नहीं हैं, बल्कि एक प्रेरणा स्रोत हैं, जो न केवल शारीरिक प्रतिद्वंद्वियों से लड़ रही थीं, बल्कि समाज के उस घातक मानसिकता वाले वर्ग से भी, जो एक रेपिस्ट का समर्थन करने में संकोच नहीं करता।

यह बात अत्यंत विचारणीय है कि कैसे एक नारी, जिसने देश के लिए अपना सब कुछ दांव पर लगा दिया, उसे उस समाज से इस प्रकार की

अपमानजनक टिप्पणियां सहनी पड़ रही हैं। ऐसे लोग जो विनेश की हार का जश्न मना रहे हैं, उन्हें यह याद रखना चाहिए कि उन्होंने केवल खेल में ही नहीं, बल्कि उन सभी घृणास्पद मानसिकताओं के खिलाफ भी विजय प्राप्त की है, जो महिलाओं को सिर्फ एक वस्तु समझते हैं।

विनेश फोगाट ने अपने संघर्ष और

करतव्यनिष्ठा से यह सिद्ध कर दिया है कि सच्ची जीत केवल पदक पाने में नहीं है, बल्कि उन सभी बुराइयों और कुरीतियों के खिलाफ खड़ा होने में है, जो समाज को गत में धकेल रही हैं। उन्होंने यह संदेश दिया है कि नारी केवल एक कमजोर कड़ी नहीं हैं, बल्कि वह समाज के पतन को रोकने वाली एक सशक्त शक्ति है।

आज के इस युग में, जहां तकनीक और सोशल मीडिया ने लोगों को अभिव्यक्ति की स्वतंत्रता दी है, वहां इस स्वतंत्रता का दुरुपयोग भी हो रहा है। हमें यह नहीं भूलना चाहिए कि अभिव्यक्ति की स्वतंत्रता के साथ-साथ जिम्मेदारी भी आती है। किसी की मेहनत, उसके संघर्ष

और उसकी भावना का अपमान करना न केवल अनैतिक है, बल्कि वह समाज के नैतिक पतन का भी संकेत है।

समाज के उन लोगों के लिए, जो विनेश फोगाट के प्रति अपनी घृणा प्रदर्शित कर रहे हैं, यह आवश्यक है कि वे आत्ममंथन करें। उन्हें यह समझना होगा कि नारी का अपमान करना भारतीय संस्कृति का अपमान है। यदि हम सचमुच अपने देश की संस्कृति और सभ्यता का सम्मान करते हैं, तो हमें महिलाओं का सम्मान करना सीखना होगा। हमें यह समझना होगा कि नारी का अपमान करना, समाज के नैतिक पतन का प्रतीक है, और यह पतन हमें कहीं न कहीं हमारे अपने परिवार की महिलाओं तक भी ले जा सकता है।

इसलिए,यह आवश्यक है कि हम अपने समाज को पुनः अपनी मूल्यों की ओर लौटाएं। नारी का सम्मान करना केवल एक सांस्कृतिक कर्तव्य नहीं, बल्कि एक नैतिक दायित्व है। विनेश फोगाट जैसी महिलाओं ने हमारे देश को गौरवान्वित किया है, और उनका अपमान करने वाले लोग केवल अपने ही चरित्र का पतन कर रहे हैं।

समय आ गया है कि हम समाज में उन लोगों के खिलाफ खड़े हों, जो अपनी घातक मानसिकता के कारण महिलाओं का अपमान कर रहे हैं। हमें यह सुनिश्चित करना होगा कि भारतीय समाज नारी सम्मान के उन उच्च मानकों को पुनः स्थापित करे, जो कभी इसकी पहचान थे। केवल तभी हम एक सशक्त और संवेदनशील समाज की कल्पना कर सकते हैं, जहां हर नारी का सम्मान हो, और जहां विनेश फोगाट जैसी वीरांगनाओं को उनके संघर्ष और सफलता के लिए सम्मानित किया जाए, न कि अपमानित।

ईर्ष्या में आनंद की तलाश

कटाक्ष

दिनेश विजयवर्गीय

लेखक व्यंग्यकार हैं।



आज सुबह मुंशीराम मॉर्निंग वॉक के समय पार्क में घूमते हुए मिला । वह पिछले कई दिनों से नजर नहीं आ रहा था ।आज सफेद झक कुर्ता पायजामा पहने था। लगता है खान करके भी आया है। उसके चेहरे पर हंसी और खिलखिलाहट के बीच की स्थिति वाली मंद मुस्कान थी। मेरे नजदीक आकर बोला ' बहुत दिन हो गए गप्पशप लगाये।' हम जल्दी ही खाली पड़ी बैच पर बैठ गए ।

कुत्ते की जब से काजू किशमिश निकाल कर कहा लीजिए ! इनका खाने का आनंद। मैंने पूछा यह सफेद झकाझक कपड़े और यह झड़ फ्रंट , क्या कोई शुभ समाचार है? वह बोला कोई विशेष समाचार नहीं है, पर मुझे यहां से सीधे माला रोड के मंदिर मंदिर प्रांगण में जाना है, वहां एक संत जो प्रवचन देते हैं। तो क्या धर्म आध्यात्मिक की ओर रुख कर रहे हो? अच्छा है , इससे तुम्हारी आत्मा में शुद्धता का प्रवेश होगा और प्रयास करोगे तो आत्मा परमात्मा भी बना सकते हो।

अरे ! नहीं अंकल ,मैं आत्मा परमात्मा के चक्कर में नहीं पड़ता और ना इस भौतिक सुख सुविधा के जमाने में आध्यात्मिकता की माला फेंकना चाहता हूं। मैं तो उनसे ईर्ष्या कैसे करें ? और कैसे ईर्ष्या का आनंद मिल सके? यह सीखने जा रहा हूं। तुम भी गजब करते हो मुंशी ! वह तुम्हीं लगते राह की ओर भला क्यों धकेल ने लगे? वह तो तुम्हें ज्ञानी प्यानी सहाजुभूति प्रेम प्यार वाली शिक्षा देंगे। तो फिर बातलाइए , मैं कहां से सीखूँ ईर्ष्या करना ? ईर्ष्या करने वाले लोग मजा लेते हैं, जैसे उनके मुंह में मिश्री की डली घुल रही हो।

ईर्ष्या तो कमजोर मानसिकता है और आपसी प्रेम प्यार के दुश्मन है। इससे जितना बचो उतना ही अच्छा है। पर , मुंशी ज़िद पर अड़ा रहा , संत जी के पास ईर्ष्या की चतुराई सीखने जाने के लिए। वह बोला आपको ईर्ष्या सिखाना आता हो तो आप ही सिखा दो? मैं कुछ बोलता तभी उनका एक पड़ोसी कार में एक विदेशी नस्ल के

लोग कल वर्चस्वादी सोच को अपने मनोनुकूल सहयोग न करें तो वे अपने नए षड्यंत्र के लिए आगे बढ़ेंगे। जिम्मेदारों को जवाबदेह ठहराए जाने की मांगें वहां धरी की धरी रह जाएँगी षड्यंत्रकारी अपने नए रणनीति, कूटनीति का सहारा लेकर देश में अस्थिरता पुनः एक बार सौंपने से बाज नहीं आएँगे।

अब अंतरराष्ट्रीय एजेंसीज शोर मचाने लगी हैं कि बांग्लादेश की स्थिति नाजुक है। वोल्कर टर्क जो कि संयुक्त राष्ट्र मानवाधिकार उच्चायुक्त हैं उनके ओर से कहा गया कि लोक असहमति को दबाने, अत्यधिक बल प्रयोग, दुस्सूचना के प्रसार व हिंसा भड़काव को उकसावा देने के प्रयासों को तुरन्त रोकना जाना होगा। यह एक मानवीय अपील है लेकिन इन अपील के पीछे की उन वर्चस्ववादी ताकतों के मंसूबों पर अपील कब और कैसे होगी, इसके लिए न किसी के पास कोई उपाय है न ही कोई सूझ। यह एक छत्र-युद्ध लड़ने की भावना स्टेट्स के बीच तेजी से उभरी है इससे दुनिया का विनाश तो होना तय है। यह भी तय है कि दुनिया एकमेव होकर शांति के लिए कभी नहीं आगे नहीं बढ़ सकेगी। बांग्लादेश के अंतरिम सरकार के मुखिया जो बनाए गए हैं, मोहम्मद यूनुस वह अस्थिरता को खत्म करने के लिए और अगली सरकार के गठन तक नेतृत्व करेंगे। नोबेल विजेता के हाथ में देश की बागडोर जाने पर एकबार तो उम्मीद की किरण दिखती है कि बांग्लादेश के लोग भले ही हिंसा के मोहाने पर खड़े हुए लेकिन इसके बाद अंतरिम सरकार का नेतृत्व एक ऐसे व्यक्ति के हाथों वे सौंपे हैं जो बांग्लादेश में अभूतपूर्व अपना सहयोग प्रदान किया है। यदि ऐसे ही वे आगे भी बढ़ेंगे तो देश को एक नई दिशा भी मिल सकती है लेकिन वर्चस्व की राजनीति के शिकार यदि मोहम्मद यूनुस को भी बना लिया गया तो क्या होगा, यह चिंता की बात है। फिलहाल आज का बांग्लादेश अस्थिर है। अनिश्चित है। आर्थिक रूप से भी बहुत अच्छी दशा में नहीं है। शेख हसीना की रणनीति उन्हें खा गयी। सेना और मोहम्मद यूनुस एक नए बांग्लादेश की खोज में संलग्न हैं लेकिन जो मारे गए वे कभी लौटकर अपने घर नहीं आएँगे। सब मिलकर देखा जाये तो यही प्रतीत होता है कि नया बांग्लादेश वर्चस्व की राजनीति व बांग्लादेश की अपनी सांस्कृतिक खुशियों की ओर लौटने तक तो एक ऐसे वैक्यूम में जा ही चुका है जो संयुक्त राष्ट्र के आगामी अधिवेशन में शोर का हिस्सा होगा जो जान गँवा दिए या जो घायल हैं या जो पूरे लड़ई में डटे रहे उनको व्यक्तिगतरूप से क्या लाभ होगा यह तो केवल कयास ही लगाया जा सकता है।

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबन्धु परिसर, प्रेस कॉम्पलेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

संपादक - उमेश त्रिवेदी

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923,
Ph. No. 0755-2422692, 4059111
Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं।
उनसे समाचार पत्र का सम्बन्ध होना आवश्यक नहीं है।

व्यंग्य

डॉ. प्रेमचंद द्वितीय

लेखक व्यंग्यकार हैं।



दु कानदारों को नाम पहचान लिखे जाने के पट चट खुले, लेकिन उसके साथ पटाक्षेप भी चट पट फिल वक्त हो गया । यह खबर पढ़कर पं शिवनारायण जी सुबह-सुबह ज्ञान चबूतरे पर आकर बोले, नाम,भी क्या चीज है। सरकार नाम लिखने का कहती है तो बुरा लगने के साथ बवाल मच जाता है,लेकिन कई नाम न लिखने पर मलाल महसूस करते हैं और रोष जताते हैं । यह कैसी भी विस्मयित है कि नाम लिखो तो नाराजी,नाम न लिखो तो महानाराजी ! हर छोटा बड़ा आदमी नाम और पहचान बढ़ाने के लिए लाख जहन करता है, नाम पहचान बढ़ाने पर गर्व से फूले नहीं समाता है । लेकिन मुई कुछ सरकारों ने घर की दुकान के बाहर नाम लिखने का परमान जारी क्या किया,



नाम में रखा है बहुत कुछ !

कईयों के अरमान धरे रहने का संकट पैदा हो गया । वे बोले नाम लिखने से तो साख तो बढ़ती है लेकिन नाम घर के बाहर आने पर साख सेंसेक्स की भांति गिरने में कोई कसर बाकी नहीं छोड़ती है।

जब ज्ञान चबूतरे पर जब नाम की बात चली तो ललित भाई बोले नाम ही तो सब कुछ है। नाम में दम भी है, और दाम भी है। नाम से पहचान है,नाम से अपमान है,नाम में शोहरत भी है,नाम में शरारत भी है,नाम से नामकरण है ।तो नाम से ही हरण भी है,जो नाम वाला है वह बदनाम भी है और नाम वाला नामी भी है ! अपनी औकात और अहमियत की सुनामी भी नाम में ही है।

इस पर मनोज सर बोले नाम ही तो ऐसी चीज है जिसकी पहचान के लोग के लिए लोग पर मिटे हैं। शेक्सपियर ने कहा था कि नाम में क्या रखा है। भारत ही नहीं अनेक देश है जहा नाम की लड़ाई होती है। नाम के

नाम पर कंपयुजन होता है। नाम पर ही सड़के होती है और नाम के लिए ही लोग सड़क पर आ जाते हैं। जो जो शासक रहे उन्होंने किसी ने नाम पर अपने सिक्के चलाए तो किसी ने नाम पर सड़क, भवन,ऑफिस आदि खोल दिए। मुगलों ने सड़के कई बादशाहों के नाम कर दी तो ब्रिटिश ने विकटोरिया नाम के सिक्के,स्कूल चलाए।

इस पर सुनील भैया बोले जब विदेश के नाम पर बात चली है तो चीन को क्यों भूले,हर,नामचीन, बनना चाहता है तो कोई अंकों से नाम चलाता चाहता है कोई जॉर्ज पंचम,एलिजाबेथ द्वितीय, तो कोई प्रेमचंद द्वितीय नाम को, अद्वितीय,बनाने के लिए चलाते रहते हैं।

नाम के लिए अंतरराष्ट्रीय संघर्ष तो है लेकिन कस्बे और नगर भी नाम की लड़ाई से अकूता नहीं है ।खरों में नाम के लिए कई नाम अनामी होने के बावजूद ज्ञापन, जिज्ञापन, धरना प्रदर्शन करते हैं।



नागपंचमी पर विशेष...

प्रीतम लखवाल



हिंदू पंचांग के अनुसार इस बार सावन में नाग पंचमी का त्योहार शुक्रवार 9 अगस्त को मनाया जाएगा। नागपंचमी के पारंपरिक पर्व का पौराणिक और धार्मिक महत्व है। नाग पूजन के पीछे अभयता का आशीर्ष पाने के लिए बहुत सी किंवदंती हैं। शिव भक्तों और ग्रामीण अंचल के किसानों के लिए नाग देवता के रूप में पूजित और आराध्य रहे हैं। नागों के प्रति श्रद्धालुओं की यह आस्था बहुत गहरी है। इसे भगवान शिव के प्रिय गण और गहने के रूप में भी पूज्य कहा गया है। नागों या सर्प पूजन को प्रकृति के संरक्षण के लिए भी हर घर में विशेष तौर पर देखा जाता है। वर्षा काल में बारिश के दौरान सर्प जाति पर अधिक संकट रहता है। इनके निवास स्थान में पानी भर जाने से यह बाहर अधिक निकलते हैं। हालांकि ये किसी को नुकसान नहीं पहुंचाते हैं, बल्कि ये खुद पर संकट जानकर हमला करते हैं। नाग पूजा का महत्व क्यों है? इस बारे में कई पौराणिक और दंत कथाएं भी प्रचलित हैं। नाग पूजन से हम प्राकृतिक रूप से जीवदया और उनके संरक्षण को ही महत्व देते हैं। वैसे नाग पंचमी हिंदुओं का पारंपरिक त्योहार है, जो सावन महीने के शुक्ल पक्ष की पंचमी तिथि को मनाया जाता है। यह त्योहार सांपों की पूजा के लिए जाना जाता है और यह कई भारतीय राज्यों में मनाया जाता है। विशेषतः महाराष्ट्र, गुजरात और उत्तर प्रदेश में। मध्यप्रदेश में भी अधिकांश स्थानों पर खासकर मालवा और निमाड़ में नागपंचमी पर आस्था का सैलाब उमड़ता है। निमाड़ अंचल में नागलवाड़ी, खरगोन के दामखेड़ा सहित अन्य स्थानों पर सिद्ध नाग मंदिरों में नागपंचमी पर भव्य मेले और पूजन और दर्शन के लिए श्रद्धालुओं की भीड़ उमड़ती है। नाग पंचमी के अवसर पर मालवा अंचल की पौराणिक नगरी उज्जयिनी में नाग चंद्रेश्वर मंदिर में खास तौर पर दर्शन के लिए भीड़ उमड़ती है। यहां महाकाल परिसर में स्थित इस मंदिर में साल में एक बार ही पट खोले जाते हैं। यह मंदिर चमत्कारी होने के साथ पौराणिक मान्यताओं के लिए विख्यात है। खरगोन के दामखेड़ा नाग मंदिर के बारे में किंवदंती है कि यहां इच्छाधारी नाग देवता विराजित हैं। कहा जाता है कि कालांतर में दामखेड़ा एक समृद्ध गांव

प्रकृति के संरक्षक हैं सर्प, इसलिए पूजित हैं



हुआ करता था। इस गांव में ही नाग देवता का स्थान था। किसी ने गांव में नागिन को मार दिया था और इससे क्रोधित होकर नाग देवता ने पूरे गांव को ही नष्ट कर दिया। तब से यह स्थल निर्जन हो गया और वीरान रहा। करीब साढ़े 3 दशक पूर्व नागदेवता की आराधना कर मंदिर का निर्माण कर पूजा अर्चना शुरू की गई। आज यहां भव्य मंदिर और गार्डन आदि विकसित हो गए हैं। यहां वर्ष पर्यंत श्रद्धालुओं का तांता लगा रहता है। वैसे तो नाग पंचमी का त्योहार नाग पूजा के लिए मनाया जाता है, जिन्हें हिंदू धर्म में पवित्र माना जाता है। इस दिन लोग सांपों की मूर्तियों की पूजा करते हैं और उन्हें दूध और पुष्प चढ़ाते हैं। पौराणिक कथा के अनुसार भगवान श्री कृष्ण ने नाग पंचमी के दिन ही यमुना में रह रहे विशालकाय कालिया नाग का मान-मर्दन किया था। उसे यमुना से निष्कासित कर गोकुलवासियों को अभयदान दिया था। इसलिए भी भगवान वासुकी के वंशज नागों की पूजा का विधान है। नाग पंचमी का त्योहार सांपों के प्रति सम्मान और प्रेम का प्रतीक है और यह लोगों को प्रकृति के साथ सामंजस्य बनाए रखने की शिक्षा देता है। इस दिन सभी अपने घरों में भी आकृतियां बनाकर नाग देवता की पूजा करते हैं।



नाग को धारण किया था, वह वासुकी नाग था। एक अन्य विवरण के अनुसार नाग पंचमी के दिन भगवान विष्णु ने अपने सेपेंट शेषनाग पर आराम किया था। किंवदंती है कि नाग पंचमी के दिन एक किसान की बेटी को एक सांप ने काट लिया था और उसके बाद वह सांप उसके सामने प्रकट हुआ और उसने उसे पूजा करने के लिए कहा। उस किसान की बेटी ने सांप की पूजा की और वह सर्प उसकी रक्षा करने लगा। एक अन्य विवरण के अनुसार नाग पंचमी के दिन एक राजा को एक सांप ने डंस लिया था और वह सांप उनके समक्ष आया और उसने उसे पूजा करने के लिए कहा। उस राजा ने सर्प पूजा की और वह उसकी रक्षा करने लगा। इन कथाओं के अलावा नाग पंचमी को लेकर कई और पौराणिक कथाएं और किंवदंती भी हैं, जो इस त्योहार के महत्व और पूजा के तरीकों को दर्शाती हैं।

सांपों की ये प्रजातियां हैं खतरनाक

नागों की कुछ प्रमुख प्रजातियां इस प्रकार हैं। कोब्रा यह एक विषैला सांप है जो भारत और अन्य एशियाई देशों में पाया जाता है। रेटलस्रेक यह एक विषैला सांप है,

जो अमेरिका में पाया जाता है। वाइपर यह भी एक विषैला सांप है जो यूरोप, एशिया और अफ्रीका में पाया जाता है। बोआ कांस्ट्रक्टर यह एक गैर-विषैला सांप है, जो दक्षिण अमेरिका में पाया जाता है। पाइथन यह एक गैर-विषैला सांप है, जो अफ्रीका, एशिया, और ऑस्ट्रेलिया में पाया जाता है। कोरल स्नेक यह एक विषैला सांप है, जो अमेरिका में पाया जाता है। टाइगर स्नेक यह एक विषैला सांप है, जो ऑस्ट्रेलिया और न्यू गिनी में पाया जाता है। यह एक विषैला सांप है, जो समुद्री जल में पाया जाता है। अमेजन के जंगल में पाया जाने वाला एनाकोंडा सर्प दुनिया के सबसे खतरनाक सर्प है। इस पर फ़िल्म तक का निर्माण हुआ है। अमेजन का जंगल इतना घना है कि यहां सूर्य की किरण धरती पर नहीं पड़ती है। यहां हजारों जीव जंतु और जहरीले जानवर हैं। इनके अलावा, नाग या सांपों की और भी कई प्रजातियां हैं, जिनमें से कुछ प्रमुख प्रजातियां इस प्रकार हैं। ग्रेटर स्नेक, ग्रीन स्नेक, किंग स्नेक, मिल्क स्नेक, रेड-बेलीड स्नेक। यह ध्यान रखना महत्वपूर्ण है कि सांपों की प्रजातियों की संख्या और उनके नाम क्षेत्र और भाषाओं के अनुसार भिन्न हो सकते हैं।

भारतीय किसान संघ की नवीन कार्यकारिणी का गठन



सुबह सवेरे सोहागपुर। भारतीय किसान संघ की बैठक विख्यात बावड़ी वाले मंदिर में संभागीय संगठन मंत्री दिनेश शर्मा , संभागीय अध्यक्ष सर्वज्ञ दीवान एवं जिला अध्यक्ष देवेन्द्र पटेल, बृजेशसिंह राजपूत आदि की उपस्थिति में संपन्न हुई। इस अवसर पर वर्तमान में तहसील सोहागपुर में कार्यरत दत्तर्ध समिति के स्थान पर नवीन तहसील स्तरीय पूर्ण कार्यकारिणी का गठन के लिए विस्तार से कार्यकर्ताओं के गहन चर्चा हुई। इसी बैठक में स्थानीय पदाधिकारी एवं कार्यकर्ताओं से आवाहन किया गया कि 12 तारीख को नर्मदापुरम में आयोजित जिला सम्मेलन में अधिक से अधिक कार्यकर्ता एवं

पदाधिकारी पहुंचकर कार्यक्रम को सफल बनाने का आह्वान किया गया। बैठक में तहसील की कार्यकारिणी का गठन किया गया। जिसमें नर्मदाप्रसाद पटेल ग्राम भोखेड़ी को सोहागपुर तहसील अध्यक्ष, मुकेश पुरोहित तहसील मंत्री ,ललित गुर्जर उपाध्यक्ष , रामकृष्ण गुर्जर युवा वाहिनी संयोजक नियुक्त किया गया। रामकृष्ण गुर्जर भारतीय किसान संघ की पूर्णकालीक कार्यकारिणी का दायित्व निर्वहन करेंगे।इस अवसर पर संभागीय सदस्य नवाबसिंह , रेवकसिंह, संतोष ठाकुर, लाल जी भाई रघुवंशी राममूर्ति रघुवंशी, रामकृष्ण गुर्जर, ललित पटेल देवराज पटेल आदि कार्यकर्ता उपस्थित थे।

डिप्टी डायरेक्टर से कर्मचारी परेशान...

नर्मदापुरम। अंततः सतपुड़ा टाइगर रिजर्व डिप्टी डायरेक्टर पूजा नागले की ज्यादतियों को लेकर फ़ीलड डायरेक्टर के दरबार में पनाह की दस्तक देना ही पड़ी... नीलेश कुशवाह ने फ़ीलड डायरेक्टर को बड़ा ही मार्मिक पत्र लिखकर उनसे सुरक्षा और भुगतान करवाने की मांग की है। विभाग में नीलेश कुशवाह वर्ष 2007 से सतत सेवारत हैं। जून 2024 तक होशंगाबाद में उसने विभागीय अधिकारियों की सेवा में कार्य किया। डॉंग स्कॉड में पुलिस की 26 बटालियन में ट्रेनिंग भी कर चुका है। नीलेश डिप्टी डायरेक्टर पूजा नागले जी के पास गार्डन और घरेलू कार्य करता रहा, जिसका चेक से भुगतान भी लगातार किया जाता रहा, परन्तु जून में उनके ड्राईवर राजकुमार ने उससे कहा की कल से यहां मत आना, अब तुम सोहागपुर जाओ, लेकिन उन्होंने उसके साथ रामावतार, रामसिंह को भी अभी तक तनख़्वाह भी नहीं दी है। इतना ही नहीं 2, 3 लड़कें जंगल से बुलाकर रख लिए, वे भी डिप्टी डायरेक्टर के यहां टिक नहीं पाए उन्हें भी भगा दिया। यहां बताया गया कि डिप्टी डायरेक्टर सभी कर्मचारियों से अभद्र व्यवहार करती है, गुस्से में चाय फेंक देती है, कुर्सी में लात मार देती है, जिससे कर्मचारी डर जाते है। कर्मचारियों से यह तक कह दिया जाता कि , जबर दे दो। कर्मचारी को रात में 12 बजे तक रोकती और सुबह 6 बजे बुलाती हैं, जिसका रात में जाते वक्त गड्डे में गिर जाने से घुटने टूट गए है। नए- नए लड़के बारस्कर रंजर साहब मैडम के घर में काम के लिये भेजते हैं। रेस्ट हाऊस के कर्मचारी से भी भला बुरा बोला जाता है। डिंविजन के बाबु, रंजर साहब, एसडीओ सभी से डिप्टी डायरेक्टर दुर्व्यवहार करती रहती है। बहरहाल शिकावा शिकायत के दौर में कर्मचारी का वेतन रोका जाना ठीक नहीं। इस बात से खुद कर्मचारी संघ के संरक्षक मधुकर चतुर्वेदी भी आहत हैं। फ़ीलड डायरेक्टर को की गई शिकायत का निदान क्या हो पाता यह तो फ़िलहाल देखने वाला विषय बन गया है। श्री चतुर्वेदी का इस मामले में स्पष्ट कहना है कि वन समिति के खर्च पर समितियों से अधिकारियों का अपने शासकीय आवास पर निजी मजदूरों को ड्राइवर को रखना अनुचित है।कर नियमों के विपरित ही होता है और यह कृत्त्य स्वीकार योग्य।

देवास पुलिस का डायल 100 जागरूकता अभियान

देवास। डायल-100 जिसकी सहायता से प्रदेशभर में लाखों लोगों को सहायता पहुंचाई गयी है उसकी जागरूकता के लिए पुलिस अधीक्षक देवास के मार्गदर्शन में एवं अतिरिक्त पुलिस अधीक्षक शहर देवास के निर्देशन में जिला देवास के स्कूली छात्र-छात्राओं में डायल-100 के प्रति जागरूकता लाने के उद्देश्य से शासकीय माध्यमिक विद्यालय ग्राम लोहारपिलिया, महारानी राधाबाई कन्या माध्यमिक विद्यालय देवास एवं महारानी राधाबाई कन्या उच्चतर माध्यमिक विद्यालय देवास में म.प्र. पुलिस द्वारा एकदिवसीय कार्यक्रम का आयोजन किया गया। जिसके अंतर्गत पुलिस से संबंधित सेवाएं और आपातकालीन स्थिति में संकटग्रस्त लोगों को तुरंत सहायता प्रदान करने के बारे में बताया गया। इसके अलावा विद्यार्थियों को बताया गया कि आप, परिवारजन या अन्य कोई व्यक्ति किसी मुसीबत में हो तो राज्य में कहीं से भी 100 नम्बर पर फोन करके पुलिस सहायता प्राप्त की जा सकती है। यह एक टोल फ्री सेवा है। उक्त कार्यक्रम में टी.आई. थाना नाहर दरवाजा श्रीमति मंजू यादव, निरीक्षक(रैंडियो) श्री जितेन्द्र कुमार शाक्य, उप निरीक्षक(रैंडियो) श्री दीपेन्द्र सिंह परिहार, सहायक उप निरीक्षक (रैंडियो) श्री गुलशन सोनी, डिस्ट्रिक्ट सुपरवाइजर डायल-100 देवास श्री आशीष पटेल एवं आरखक(रैंडियो) श्री राहुल पटेल द्वारा डायल-100 की आवश्यकता एवं उपयोगिता के बारे में बताया गया।

माफी मांगने के बाद भी तो आरटीओ अधिकारी काम नहीं कर रही एजेंटों के ...?

नर्मदापुरम। आरटीओ मैडम का एजेंटों से चल रहा मनमुटाव खत्म नहीं हो पा रहा। ऐसा माना जा रहा है कि मैडम यह बात जान गई कि यहां एजेंटों को जबर मारों रोने मत दो की लाईफ़ पर कसकर रखा जा सकता है। इसीलिए लगभग बीस पच्चीस दिनों से चली आ रही आरटीओ मैडम और एजेंटों की तनातनी खत्म नहीं हो पाई। आरटीओ मैडम अखबार बाजी के नाम पर एजेंटों से खासी नाराज़ हैं इटारसी से एजेंटों के मध्य सुलह करवाने आए विधायक प्रतिनिधि से मैडम ने वादा किया था पर

वादा खिलाफ़ी करते हुए उन्होंने एजेंटों को नाकों चने चबवा दिए। अब हालात यह है कि आरटीओ मैडम के विश्वसनीय ही कार्यालय के भीतर मोबाइल ले जाने के पात्र हैं बाकी मोटर मालिक तक को अपने मोबाइल गार्ड के पास जमा करवाना मजबूरी बन गया है। फिर हाई सेक्युरिटी रजिस्ट्रेशन नंबर प्लेट का मामला भी इन दिनों संज्ञान आया है। अंकित सैनी के नाम पर एफ़आईआर दर्ज कराई गई है। इसमें मजेदार बात यह है कि आज अचानक से यह मामला प्रकाश में कैसे आया, आगिर

यह लंबे समय से किसके संरक्षण में चल रहा था...? फिर पचमढ़ी में चलने वाली गाड़ियों में व्हीकल लाइफ़ ट्रेकिंग सिस्टम नहीं लगे होने के बावजूद इतने दिन अधिकारी का पचमढ़ी में बने रहने का औचित्य क्या था। बग़ैर इस सिस्टम को लगाएँ गाड़ियों के फिर फिटनेस जारी कैसे किए गए, सुना जा रहा है कि धीरज ने जिप्सी वाहन चालकों से मोटी राशि लेकर फिटनेस जारी किए हैं। इधर कलेक्टर के निर्देश पर स्कूल बसों की जांच और नागद्वारी मेले में चलने वाली अवैध टैक्सियों की धर-पकड़ कर

उन्होंने हड़कंप जरूर मचा दिया पर एजेंटों के बीच मनमुटाव खत्म कर पाने में कामयाब नहीं हो पाई। सुना जा रहा है कि 15 अगस्त सर पर होने के कारण अधिकारी पर खर्च का भार बढ़ गया, बग़ैर एजेंटों के पूरा कर पाना संभव कैसे होगा.. फिर महत्वपूर्ण यह भी है कि विजय कुमार जिन्हें मंत्री की नाराज़गी के कारण ग्वालिपर अटेच किया गया था, अपनी जोड़-तोड़ जमाकर वापस कार्यालय आ गये हैं। विभागीय ज्वाइनिंग देकर उन्होंने अपने कामकाज पुराने तरीके से चालू कर दिए।

नागपंचमी पर विशेष...

डॉ.तेज प्रकाश पूर्णानंद व्यास



नागेन्द्रहराय त्रिलोचनाय भस्माङ्गरागाय महेश्वराय।। नित्याय सुद्धाय दिगम्बराय तस्मै न कराय नमः शिवाय।। हे महेश्वर! जिनके गले का हार नागराज हैं और जिनकी तीन आंखें हैं। जिनका शरीर पवित्र भस्म से अलंकृत है। वे जो शाश्वत हैं, जो पूर्ण पवित्र हैं और चारों दिशाओं को जो अपने वस्त्रों के रूप में धारण करते हैं। उस शिव को नमस्कार है, जिन्हें 'न' अक्षर द्वारा दर्शाया गया है।

नाग देवता वसुन्धरा पर रक्षक जीव हैं। उनकी उत्पत्ति मानव से करोड़ों वर्ष पूर्व हुई है। यह सहज संयोग है कि छाया चित्र में दर्शाए गए कोबरा, करैत, वाइपर और फुर्सा या सा स्केल्ड वाइपर का विष मानव शरीर के विरुद्ध कार्य करते हैं। इनके दर्शों की 100 प्रतिशत चिकित्सा ए एसबीएस शासकीय चिकित्सालयों में उपलब्ध है। दशित को तुरंत चिकित्सा के लिए जाना चाहिए। चूहे खेतों की खड़ी फसलों और गोदामों में अन्न न केवल खाते हैं, वरन अपने बिलों में हरे सारा अन्न जमा करते



हैं। सर्पों द्वारा इन घातक रेट्स और रोडेन्ट्स को भोजन के रूप में उपयोग कर इनकी संख्या को नियंत्रित कर भारत देश के लगभग 20 करोड़ मानवों का भोजन बचाते हैं। अपने शास्त्रों में सर्प को देवता समझा जाता है। वे आपको समस्त पापों से सुरक्षित रखेंगे और आपको जीवन में विजयी बनाएंगे। अनन्त वासुकिं शेषं पद्मनाभं च कम्बलम्। शङ्खु पालं धृतराष्ट्रं तक्षकं कालियं तथा॥ एतानि नव नामानि नागानां च महात्मनाम्। सायङ्काले पेटेन्नित्यं प्रातःकाले विशेषतः। तस्य विषभयं नास्ति सर्वत्र विजयी भवेत्॥ मंत्र का अर्थ: नौ नाग देवताओं के नाम अनंत, वासुकी, शेष, पद्मनाभ, कम्बल, शंखपाल, धृतराष्ट्र, तक्षक और कालिया हैं। यदि प्रतिदिन प्रातःकाल नियमित रूप से इनका जप किया जाता है तो नाग देवता आपको समस्त पापों से सुरक्षित रखेंगे और आपको जीवन में विजयी बनाएंगे। सर्पों की मानव से कोई भी दुश्मनी नहीं है। यह मात्र सहज संयोग है कि भारत में पाए जाने वाले 4 विषैले

सर्पों का विष मानव शरीर के विरुद्ध कार्य करता है।
प्रतिविष चिकित्सा

विषैले सर्प दंश होने पर तत्काल दशित मानव को प्रतिविष चिकित्सा मिल जाती है, तो जीवन 100 प्रतिशत सुरक्षित हो जाता है। प्रतिविष चिकित्सा विषैले सर्पों के दंश की रामबाण चिकित्सा है। हॉफकिन इंस्टीट्यूट परेल, मुंबई, सीरम रिसर्च लैब,पुणे और सेंट्रल रिसर्च लैब , कसौली , हिमाचल प्रदेश में इन्हीं चारों विषैले सर्पों के विष से प्रति विष चिकित्सा तैयार की जाती है। चारों विषैले सर्पों का विष क्रमशः डोज बढ़ाकर स्वस्थ घोड़ों में इंजेक्ट कर प्रतिरोधात्मक शक्ति पैदा की जाती है। घोड़ों के रक्त से सीरम अलग कर प्रतिविष तैयार कर किया जाता है। यही चिकित्सा विषैले सर्पों के विष से मानव के जीवन की रक्षा करता है। सर्प दंश पर वैकल्पिक चिकित्सा में समय गंवाना जीवन गंवाना है। विषैले कुख्यात 'बिग फोर' में शामिल हैं - इंडियन ब्लैक या स्पेक्टेल्ड कोबरा, इंडियन कॉमन

क्रेट, इंडियन रसेल वाइपर और इंडियन सॉ-स्केल्ड वाइपर। रिपोर्टों का अनुमान है कि भारत में हर साल साँपों के काटने से औसतन 50 हजार मौतें प्रतिवर्ष भारत में होती हैं, जिनमें से सबसे ज्यादा मृत्यु 'बिग फोर' के कारण होती हैं। इन प्रजातियों के काटने पर तत्काल प्रतिविष चिकित्सा शासकीय चिकित्सालय से प्राप्त की जा सकती है। सभी साँपों में वृक्ष पर चढ़ने की अदम्य क्षमता होती है। आवास की कोई भी पेड़ की टहनੀ खिड़की या उजालदान को छुए नहीं। अन्यथा इस सरल मार्ग से भी सर्प घर आवास में प्रवेश कर सकता है। ऐसी टहनियां काट दीजिएगा। रात्रि को सदैव नई सेल डल्टी टॉच का उपयोग कीजियेगा। सर्प जमीन से निकली ध्वनि तरंगों को आसानी से ग्राह्य करते हैं। ग्रामीणों ने लाठी का उपयोग करना ही चाहिए। लाठी की ठक ठक आवाज से पगडंडी या मार्ग पर चलते हुए ग्रामीणों के लिए जीवन रक्षक सिद्ध होता है।



